

يَا أَيُّهَا الرَّسُولُ بَلَغْ مَا أُنْزِلَ إِلَيْكَ مِنْ رَبِّكَ ط (5:67)

اے رسول! اس ضابطہ حیات کو جو تمہارے رب کی طرف سے تم پر نازل کیا گیا ہے
تمام انسانوں تک پہنچادو۔

باقریب یوم پاکستان 1983ء، سلسلہ فرارداد پاکستان 23 مارچ 1940ء

جو ہو ذوقِ یقین پیدا تو
کٹ جاتی ہیں زنجیریں!

(عزمِ بلند کا پیکر آہنی۔۔۔ قائدِ اعظم)

غلام احمد پرویز

ادارہ طلوعِ عالم

25-B، گلبرگ 2، لاہور فون: 042-35714546

Email: idara@toluislam.com

Web: www.toluislam.com

قرآنی حقائق کو سمجھنے کے لئے

ماہنامہ



خود پڑھیے،
دوسروں کو پڑھنے کے لیے پیش کجھے



تکمیلی انقلاب مبنی گرائی جائے!

ادارہ طلوع اسلام کی مطبوعات کی کل آمدن قرآنی فکر عام کرنے پر صرف ہوتی ہے

سالانہ زر شرکت اندر وون ملک/- 450 روپے۔ بیرون ملک/- 2500 روپے

رقم بذریعہ می آرڈر۔ بینک ڈرافٹ

بانام ادارہ طلوع اسلام-B 25- گلبرگ 2، لاہور اسال فرمائیں۔

بینک اکاؤنٹ نمبر 7-3082-0465

نیشنل بینک آف پاکستان۔ مین مارکیٹ گلبرگ، لاہور۔

بِسْمِ اللّٰهِ الرَّحْمٰنِ الرَّحِيْمِ

غلام احمد پرویز

تقریب یومِ پاکستان 1983ء، بسلسلہ قرارداد پاکستان 23 مارچ 1940ء

جو ہو ذوقِ یقین پیدا تو کٹ جاتی ہیں زنجیریں!

(عزمِ بلند کا پیکر آہنی۔۔۔ قائدِ عظیم)

عزیزانِ گرامی قدر! سلام و رحمت۔

آج ہم جس تقریب کے سلسلے میں شریک درس ہوئے ہیں، اسے عام طور پر ”یومِ پاکستان“ کہا جاتا ہے۔ اس دن (یعنی 23 مارچ 1940ء کو) قوم نے اسی لاہور میں، اس مقام پر جہاں اب ”مینارِ پاکستان سر بلک ایتادہ ہے“، ایک ۔۔۔ ریزولюشن پاس کیا تھا۔ ریزولюشن کا اصطلاحی ترجمہ تو ”قرارداد“ کیا جاتا ہے لیکن اس کا صحیح مفہوم عزمِ راخن ہے۔ اس اعتبار سے اس دن قوم نے اپنے ایک عزم کا اظہار کیا تھا اور وہ عزم یہ تھا کہ ہم ایک ایسا خطہ زمین حاصل کریں گے جس میں قرآن کریم کی حدود و قیود کے مطابق اسلامی مملکت قائم ہوگی۔ کسی مقصد کے حصول کے لئے شرط اولیں عزم ہوتا ہے۔ جس قدر عظیم اور بلند وہ مقصد ہوگا اسی قدر حکم اور حسمیں وہ عزم ہو گا۔ یومِ پاکستان کو جس مقصد کے حصول کے لئے اظہار عزم کیا گیا تھا، مسلمان کی زندگی میں اس سے زیادہ بلند کوئی مقصد ہونہیں سکتا۔ یعنی مثالیے ایزدی کے مطابق ایک مملکت یا نظام کا قیام۔ عزم یا ارادے کی بنیاد اپنے مقصد پیش نظر کی صداقت پر یقین حکم ہوتی ہے۔ جس قدر

یقین پختہ اور حکم ہوگا، اسی قدر اس کے حصول کے لئے عزم راستخ اور استوار ہوگا۔ قرآن کریم نے مردانِ مؤمن کے مقاصدِ حیات میں عزم کو بنیادی اہمیت دی ہے۔ اس نے کہا ہے کہ حضراتِ انبیاء کرام کو ان کے مشن میں جو کامیابی ہوئی تو اس کی بنیادی وجہ یہ تھی کہ وہ اولًا العزم تھے۔ اسی کی تلقین حضور نبی اکرم ﷺ کو کی گئی جب کہا کہ: فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ (46:35)۔ کش مکش حق و باطل میں پیش آمدہ مشکلات کے مقابلہ کے لئے اس طرح ثابت قدم رہو جس طرح انبیاء سابقہ ثابت قدم رہے تھے کیونکہ وہ صاحبانِ عزم تھے۔ ان کے ارادے بڑے پختہ تھے۔ دوسری طرف کہا کہ ”آدم“ سے جنت اس لئے چھمن گئی کہ: لَمْ يَجِدْ لَهُ عَزْمًا (20:115)۔ اس کا عزم راستخ نہیں تھا۔

قوموں کی زندگی کا راز بھی اس یقینِ حکم میں ہے جس کا لازمی نتیجہ عزمِ صمیم ہوتا ہے۔ جس قوم کے یقین میں تزلزل واقع ہو جائے اس کا عزم بھی حکم نہیں رہتا اور جب عزمِ حکم نہ رہے تو پھر کسی مقصد میں کامیابی نہیں ہو سکتی۔ اقبال کے الفاظ میں ۔

یقین مثل خلیل آتش نشینی	یقین اللہ مستی خود گزینی
سن اے تہذیب حاضر کے گرفتار	غلامی سے بتر ہے بے یقین
وہ امت کی زبول حالی کا ماتم کرتے ہوئے کہتے تھے کہ	
یقینیش مردہ و پشمیش بغیر است	نگہبانِ حرمِ معمارِ دیر است
تو اندازِ نگاہ او توں دید	کہ نو مید از ہمہ اسبابِ خیر است
وہ مسلمان سے کہتے تھے کہ	

خدائے لمبیز ل کا دستِ قدرت تو زبان تو ہے یقین پیدا کرائے غافل کے مغلوب گماں تو ہے
یقین کا دوسرا نام ایمان ہے اور یہی وہ نورانی شیع ہے جس سے انسانی زندگی کے تمام راستے روشن

ہوتے چلے جاتے ہیں۔

گماں آبادِ ہستی میں یقین مردِ مسلمان کا بیابان کی شبِ تاریک میں قدمیں رہبانی! اُمتِ مسلمہ کو جو کچھ حاصل ہوا تھا اسی یقین کامل اور ایمانِ محکم کا قدمق تھا۔

ولایت، پادشاہی، علمِ اشیا کی جہانگیری یہ سب کیا ہیں؟ فقط اک نکتہ ایمان کی تفسیریں اس سے قوم کو حوصلہ حاصل ہوتی ہے، اس کا تصور بھی نہیں کیا جاسکتا۔

کوئی اندازہ کر سکتا ہے اس کے زور برازو کا نگاہِ مردمون سے بدل جاتی ہیں تقدیریں اللہ تعالیٰ نے جماعتِ مؤمنین کو جو پروگرام دینا تھا اسے اپنی کتاب کے اوراق میں مکمل اور محفوظ کرنے کے بعد، آخری دوسروں میں اسے منتبہ کیا کہ اسے کون کون سے خطرات کی طرف سے مختار رہنے کی ضرورت ہے۔ ان میں سرفہرست تھا۔ شَهْرُ الْكَفَّلَةِ فِي الْعَقْدِ (4: 113)۔ ان جماعتوں کی طرف سے پیدا کردہ شر جو لوں میں وسو سے پیدا کر کے تمہارے عزمِ راخ کو متزلزل کرنے کی کوشش کریں۔

ان تصریحات سے واضح ہے کہ قوموں کی زندگی میں عزمِ راخ کو کس قدر اہمیت حاصل ہے۔ یہی عزمِ راخ تھا جس کا اظہار ہماری قوم نے یومِ پاکستان کو کیا تھا لیکن قوم کا یہ عزم درحقیقت آئینہ تھا اس کے قائد کے اس عزم بلند کا جس کا مظاہرہ اس نے اس چہیدہ مسلسل میں قدم پر کیا۔ جس کے بل بوتے پر اس نے انگریز، ہندو اور خود پاکستان کے مخالف مسلمانوں کے خلاف جنگ لڑی اور چاروں طرف سے مشکلات کے بجوم اور تصادمات کے انبوہ میں گھرنے کے باوجود وہ کامیابی حاصل کی جس کی مثال تاریخ عالم میں کم ملے گی۔ میں آج کی نشست میں قائدِ اعظم کے اس عزمِ بلند کی کچھ مثالیں پیش کروں گا۔

جناح کی وطن واپسی

جیسا کہ معلوم ہے، قائد اعظم (یا یوں کہئے کہ مسٹر جناح) نے اپنی زندگی کا (پہلا) حصہ نیشنلزم کے مسلک کی تائید اور ترویج کی جدوجہد میں بس رکیا۔ نیشنلزم سے مراد تھی۔ ہندوستان میں بننے والے تمام باشندوں پر مشتمل (بلا حاظ مذہب و ملت) متعدد قومیت کی تشکیل۔ اس مقصد کے حصول کے لئے سالہا سال کی کدو کاوش میں ناکامی کے بعد وہ سیاست سے اس قدر بدل ہو گئے کہ انہوں نے وطن کو خیر باد کہہ دیا اور انگلستان جا کر مقیم ہو گئے۔ یہ 1930ء کی بات ہے۔ ان کا ارادہ مستقل طور پر وہیں سکونت پذیر ہو جانے کا تھا۔ چنانچہ انہوں نے وہاں اپنے لئے ایک مکان بھی خرید لیا تھا۔ اسے حسن اتفاق کہتے یا قوم کی خوش بختی کہ علامہ اقبال 1932ء میں راؤنڈ ٹیبل کانفرنس کے سلسلہ میں لندن تشریف لے گئے تو مسٹر جناح کے ساتھ ان کے روابط قائم ہوئے اور انہیں ایک دوسرے کو قریب سے دیکھنے کا موقعہ ملا۔ علامہ اقبال کی نگہ جو ہرشاس اور دورس نے جلد بھانپ لیا کہ ہندی مسلمانوں کی کشتی جس سیاسی بھنوڑ میں پھنسی ہوئی ہے، اسے وہاں سے جناح کے پتوار ہی نکال سکتے ہیں لیکن (اس وقت) ان دونوں کے مقاصد اور مسلک میں جو اختلاف ہی نہیں، جو تضاد اور تصادم تھا وہ واضح تھا لیکن اقبال کی بلند تری ہی اور جناح کی کشاوہ قلبی نے ایسا انقلابی اثر پیدا کیا کہ جناح اقبال کا ہرگز وہم نواہو کر 1934ء کے اوآخر (یا 1935ء کے اوائل) میں وطن واپس آ گیا اور یہاں سے ان کی نئی زندگی کا آغاز ہوا۔ اس میں قدم اول، مسلمانوں کے جدا گانہ قومی شخص کا اثبات تھا۔

1937ء کے ایکش

اس وقت ہندوستان کے مسلمان اس قدر مختلف گلڑوں میں بٹے ہوئے تھے کہ ان کی الگ مستقل قومیت کا تعین تو ایک طرف، انہیں کسی ایک پلیٹ فارم پر جمع کرنا بھی ممکن نظر نہیں آتا تھا۔

لیکن جب قائد اعظم نے اس کا عزم کر لیا تو پھر ان کے راستے میں کوئی رکاوٹ حائل نہیں ہو سکتی تھی۔ اس کے لئے انہوں نے اپنی جدوجہد کا آغاز کر دیا اور اس کے عملی مظاہرہ کا موقعہ بہت جلد آگیا۔ 1935ء کے گورنمنٹ آف انڈیا ایکٹ کے تحت، جدا گانہ انتخابات کا فیصلہ کیا گیا۔ یہ ہندی مسلمانوں کی حیات اجتماعیہ میں بڑا ہم اور نازک مقام تھا۔ اسے ان کی جدا گانہ قومیت کا معیار قرار پانا تھا۔ اس کے لئے قائد اعظم نے سنٹرل پارلیمانی ایکشن بورڈ کی تشکیل کی۔ اس بورڈ میں مسلمانوں کی جس قدر مختلف الخیال جماعتوں کے نمائندگان شریک تھے، تاریخ کا طالب علم یہ دیکھ کر جیران رہ جاتا ہے کہ قائد اعظم نے اس قدر مختصری مدت میں ان متصادع ناصر کو یکجا کس طرح کر لیا تھا؟ (مولانا) ظفر علی خان کی اتحادیت پارٹی کے بال مقابل مجلس احرار، جن میں آگ اور پانی کا پیر تھا۔ دوسری طرف مسلم لیگ کے بال مقابل جمیعت العلماء ہند کے سربرا آور وہ نمائندگان مثل مولانا حسین احمد مدنی، مفتی کفایت اللہ، مولانا احمد سعید۔ اس وقت حالات کس قدر ناساعد تھے اس کا اندازہ اس ایک واقعہ سے لگائیے کہ مسلم یہ درپیش تھا کہ 8 جون 1936ء کو ہونے والے "مسلم لیگ کو نسل اور پارلیمانی بورڈ کے" اجلاس کس جگہ منعقد ہوں۔ اسلامیہ کالج کا حصیہ ہال اس کے لئے موزوں خیال کیا گیا۔ اسلامیہ کالج اس انجمن حمایت اسلام کا تعلیمی ادارہ تھا، جس کے استحکام اور فروغ میں علامہ اقبال کے خون جگہ کا معتقد ہے حصہ تھا۔ علامہ نے اس کی اجازت کے لئے انجمن کے اس زمانہ کے صدر نواب مظفر خان کے پاس اپنا آدمی بھیجا اور (تاریخ اس سانحہ کو کبھی فراموش نہیں کر سکے گی کہ) انہوں نے اجازت دینے سے انکار کر دیا اور یہ اجلاس مجبوراً برکت علی محدث ہال میں منعقد ہوئے۔

(اقبال کے آخری دو سال (عاشق حسین بیالوی، ص 304) لیکن مسٹر مجیل الدین احمد نے کہا ہے کہ یہ اجلاس پہلے میاں عبدالعزیز کے مکان پر اور پھر نیڈو ہوٹل میں منعقد ہوئے تھے۔ Middle Phase of Muslim.

پار لیمانی ایکشن بورڈ

قائد اعظمؒ کے عزم کو مترزال کرنے کے لئے یہی دھچکا کچھ کم نہ تھا کہ اس کے بعد دھماکے پر دھماکے کا سلسلہ شروع ہو گیا۔ سب سے پہلے مولانا ظفر علی خان اور ان کے ساتھی، پار لیمانی بورڈ سے مستعفی ہو گئے۔ اس کے عبد جمعیت العلماء کی باری آئی۔ یہ حضرات کس بنا پر الگ ہوئے، اس کے متعلق مرزا ابو الحسن اصفہانی نے (جن کا ابھی پچھلے سال انتقال ہوا ہے) اپنی (نہایت پُر عقیدت) کتاب (Qaid-e-Azam, As I Knew Him) میں بڑے تاسف انگیز اور حسرت آمیزانداز میں لکھا ہے۔ وہ کہتے ہیں:

پار لیمانی بورڈ کے اجلاس میں بہت سی تقریروں ہوئیں۔ پہلے روز مفتی کفایت اللہ اور مولانا حسین احمد منی نے اپنی تقریروں میں مسٹر جناحؒ کی حمایت کرتے ہوئے اس بات کا خیر مقدم کیا کہ انہوں نے مسلم لیگ کو زندہ اور فعال سیاسی میدان میں داخل کر دیا ہے لیکن آخری روز انہی میں سے ایک نے تجویز پیش کی کہ چونکہ لیگ کو کامیاب کرانے کے لئے پر اپینگنڈے کی مہم کا بڑی خوش اسلوبی اور سرگرمی سے چلانا ضروری ہے، ہمارا خیال ہے کہ دیوبند کو اس پر اپینگنڈے کا مرکز بنا دیا جائے بشرطیکہ اس مہم کا تمام خرچ لیگ برداشت کرے۔ اس کے بعد انہوں نے کہا کہ پروپینگنڈہ کی اس مہم کا آغاز کرنے کے لئے پچاس ہزار روپے کی ضرورت ہوگی۔ (ص 23)

چچاں ہزار روپے کے عوض

اس کے بعد اصفہانی (مرحوم) کہتے ہیں کہ، اس وقت لیگ کے خزانہ میں چچاں ہزار روپیہ تو ایک طرف، چچاں پیسے بھی نہیں تھے اور ان مولا نما حضرات کو اس کا بخوبی علم تھا۔ قائدِ اعظم نے انہیں سمجھانے کی کوشش کی اور کہا کہ اس وقت ہمیں خلوصِ نیت سے کام کا آغاز کر دینا چاہئے۔ جب قوم میں اس کا احساس پیدا ہو گیا کہ ہمارا موقف حق پر ہی ہے تو روپے کی کمی نہیں رہے گی۔ لیکن یہ حضرات اس سے مطمئن نہ ہوئے اور مسلم لیگ کو چھوڑ کر انگریز سے جامنے اور پھر بقا یا ساری عمر اس پروپرگنڈہ کے لئے وقف کر دی کہ جناح اور مسلم لیگ کا نظریہ اور مسلک غیر اسلامی ہے اور ہندو کا موقف ”عین مطابق اسلام“! (یا للعجب) چچاں ہزار روپے میں، کفر اسلام ہو گیا اور اسلام کفر۔ اقبال کے الفاظ میں۔

تو مے فروختند و چ

ارزاں فروختند!

اس ارزان فروشی کا اندازہ اس خط سے لگائیے جو پنڈت جواہر لعل نہر و نے 5 جولائی 1937ء کو جہانی کے بائی ایکشن کے سلسلہ میں، مسٹر رفیع احمد قدواری (مرحوم) کو لکھا تھا۔ اس میں انہوں نے کہا تھا:

جہاں تک کارکنوں کا تعلق ہے وہ باہر سے بھیجے جا چکے ہیں اور ابوالکلام آزاد نے اس کی بابت حسین احمد مدñی اور بشیر احمد کو مطلع بھی کر دیا ہے اور احمد سعید کوتار بھی دے دیا ہے۔ انہیں سفر خرچ دینا چاہئے۔ ہم کوشش کریں گے کہ مالی امداد بھی فراہم کی جائے۔ اس سلسلہ میں سات سور و پیہ پہلے ہی دیا جا چکا ہے۔

(Jamil-ud-Din Ahmad, Middle Phase of Muslim Political Movement.
P-201)

یتھی قیمت دو تو می نظر یہ کو خلاف اسلام اور متحده قومیت کو عین مطابق اسلام قرار دینے کی!
بورڈ سے علیحدگی

اس کے بعد احرار پارٹی کی باری آئی۔ یونینسٹ پارٹی کے سرفصل حسین (مرحوم) نے مشہور کردیا کہ مسٹر جناح نے بسمیٰ کے تاجر و اور راجہ محمود آباد سے پاریمانی بورڈ کے لئے کئی لاکھ روپے حاصل کئے ہیں۔ اس سے احرار کے چودھری افضل حق اور مولانا حبیب الرحمن وغیرہ اس مخالف طبی میں بتلا ہو گئے کہ اس فنڈ میں سے کم از کم ایک لاکھ روپیہ ان کے حصے میں ضرور آئے گا لیکن پاریمانی بورڈ نے اس کے برکس پر شرط عائد کر دی کہ جس امیدوار کو لیگ کا نکٹ دیا جائے گا اسے پانچ سور روپیہ بورڈ کے فنڈ میں جمع کرانا ہو گا۔ اس سے ان کی امیدوار پر پانچ پھر گیا اور وہ بھی مسلم لیگ سے علیحدہ ہو گئے۔ (عاشق حسین بیالوی، ص 326) اور پھر بقا عمار جناح کو کافر قرار دینے کے ”جہاد“ میں گزار دی!

پنجاب میں یہ کچھ ہور ہاتھا تو مسلم لیگ کے مرکزی بورڈ میں حالات اس سے بھی زیادہ مایوس کن تھے۔ یو۔ پی سے نواب چختاری۔ سر محمد یوسف اور نواب زادہ لیاقت علی خان نے بورڈ سے استعفی دے دیا اور مسلم لیگ کے بجائے نیشنل ایگریکچرل پارٹی کے نکٹ پرائیشن اڑنے کا فیصلہ کر لیا۔ یاد رہے کہ نواب زادہ لیاقت علی خان کو ابھی چند ماہ قبل آل انڈیا مسلم لیگ کا سیکرٹری منتخب کیا گیا تھا۔ یہ پارٹی کس قسم کی تھی اور ان حضرات کا خیر کس قسم کی مٹی سے اٹھا تھا۔ اس کا اندازہ اس سے لگائیے کہ جب نواب چختاری نے یو۔ پی کے گورنر کو ان ناموں کی فہرست پہنچی جنہیں پاریمانی بورڈ میں شامل کیا جانا مطلوب تھا تو گورنر صاحب اس پر سخت برافروختہ ہوئے اور نواب

صاحب نے معافیاں مانگتے ہوئے وہ فہرست واپس لے لی اور---۔ اپنے رفقاء سمیت پاریمانی بورڈ سے علیحدگی اختیار کر لی۔ (شریف الجاہد صاحب، روزنامہ پاکستان ٹائمز، مورخ 23 ارچ 1981ء) بہار سے سید حسین امام اور سید عبدالعزیز نے بھی بورڈ سے استعفی دے دیا۔ بنگال میں مولوی فضل الحق نے لیگ سے الگ ہو کر نہ صرف اپنی جدا گانہ پارٹی---۔ کر شک پرو جا پارٹی---۔ تشكیل کر لی بلکہ لیگ کے خلاف سب و شتم کا افسوس ناک سلسلہ بھی شروع کر دیا۔ (عاشق حسین بیالوی، ”اقبال کے آخری دو سال“، ص 352-342)۔

پنجاب سے مسلم لیگ کے ٹکٹ پر صرف دو امیدوار کا میاں ہوئے۔ یعنی ملک برکت علی اور راجہ غضنفر علی خان۔ راجہ صاحب (مرحوم) اس کا میاں کے بعد سید ہے یونینسٹ پارٹی کے جلسے میں پہنچے اور جاتے ہی اعلان کر دیا کہ وہ مسلم لیگ کو چھوڑ کر یونینسٹ پارٹی میں شریک ہو گئے ہیں۔ سر سندر حیات نے ان کا استقبال کرتے ہوئے جو تقریر کی اس میں انہوں نے فرمایا کہ:

راجہ صاحب میری مرخصی اور میرے ایما سے مسلم لیگ کے ٹکٹ پر
کھڑے ہوئے تھے لیکن انہوں نے شروع ہی سے میرے ساتھ
 وعدہ کر کھا تھا کہ ایکش میں کامیاب ہونے کے فوری بعد یونینسٹ
پارٹی میں شریک ہو جائیں گے۔

(عاشق حسین بیالوی۔ ”اقبال کے آخری دو سال“، ص 352-342)

مجھے عزیزانِ من! آج (چچاس سال کے بعد) ان گڑے مردوں کو اکھاڑنے کی ضرورت نہیں تھی لیکن (چونکہ تحریک پاکستان کی کوئی مستند تاریخ مرتب نہیں ہوئی) میں سمجھتا ہوں کہ ہماری نئی نسل کو (جس نے وہ دور دیکھا ہی نہیں) یہ بتانے کی اشد ضرورت ہے کہ وہ کیا حالات تھے جن میں قائدِ اعظم نے اس مہم کا آغاز کیا تھا اور وہ کس قسم کے ”رفقا“ تھے جن کے ساتھ آپ کو پالا پڑا تھا!

آپ سوچئے کہ اگر قائدِ عظیم کے سوا کوئی لیدر بھی ہوتا تو وہ ان حالات سے بدل ہو کر مسلمانوں کے سیاسی میدان کو ہمیشہ کے لئے چھوڑ چھاڑا لگ ہو جاتا لیکن یہ قائدِ عظیم کا عزم راست تھا جس نے ایسے نامساعد حالات اور اس فتنہ کی ہمت شکن مایوسیوں کا کوئی اثر نہ لیا اور کامل استقامت اور استقلال اور پوری دل جمعی اور سکون قلبی کے ساتھ اس وادی پُر خار میں مردانہ وار آگے بڑھتے چلے گئے۔ اتنا ہی نہیں کہ وہ آگے بڑھتے گئے بلکہ ان کے حوصلے اور بھی بلند اور ان کی جرأتیں اور بھی بے باک ہو گئیں۔ (مثلاً) انہوں نے مارچ 1939ء میں مرکزی اسمبلی میں تقریر کرتے ہوئے لکار کر کہا تھا کہ:

میں انگریز اور ہندو دنوں کو متنبہ کر دینا چاہتا ہوں کہ تم الگ الگ یا دنوں متفق ہو کر بھی ہماری روح کو فنا کرنے میں کامیاب نہیں ہو سکو گے۔ نہ تم اس تہذیب کو مٹا سکو گے جو ہمیں ورشہ میں ملی ہے۔ ہمارا نور ایمان زندہ ہے۔ زندہ رہا ہے۔ اور زندہ رہے گا۔ تم ہم پر ظلم و ستم کرو۔ ہمارے ساتھ بدترین سلوک کرو۔ ہم ایک فیصلہ پر پہنچ چکے ہیں اور ہم نے یہ عزم کر لیا ہے کہ ہم لڑتے لڑتے مر جائیں گے۔

اس سے بھی چند ماہ پہلے سندھ مسلم یگ کی سالانہ کافرنس (منعقدہ اکتوبر 1938ء) میں کہا کہ: برطانیہ، ہندوستان کے مسلمانوں کو بھیڑیوں کے حوالے کرنا چاہتا ہے۔ اس میں شبہ نہیں کہ برطانیہ سے وہی بازی لے جا سکتا ہے جس کے پاس قوت ہو، لیکن ہم برطانیہ اور ہندو دنوں سے لڑیں گے۔

تجھے۔

مومن ہو تو بے تنقیبی لڑتا ہے سپاہی

یقین محکم، عمل چیم، محبت فارج عالم جہاد زندگانی میں ہیں یہ مردوں کی شمشیریں
کفر کے فتوے

لیکن اس جہاد میں ہندو کی تنقیب و سناء اور انگریز کی توبہ و تفہیم سے کہیں زیادہ جگہ پاش اور دل خراش ہمارے محافظاں دین میں کے کفر کے فتوؤں کے تیر و تمر تھے۔ انہی مولانا مدنی (مرحوم) نے جو چچاں ہزار روپیہ نہ ملنے پر لیگ سے الگ ہو کر کا نگریں کی آغوش میں جائیٹھے تھے۔ فتویٰ صادر فرمادیا کہ:

مسلم لیگ میں مسلمانوں کی شرکت حرام ہے اور قائد اعظم کافر اعظم

۔

(تحریک پاکستان اور نیشنل سٹ اسلام، ص 1012)

اور اس مجلس احرار کے ایک ممتاز لیڈر (مولانا) مظہر علی اظہر نے، جس نے پانچ سورو پر پر لیگ کا ساتھ چھوڑا تھا، قائد اعظم کی شادی کے سلسلہ میں ایک سراسر غلط اتهام لگاتے ہوئے کہا تھا کہ: اک کافرہ کے واسطے اسلام کو چھوڑا۔ یہ قائد اعظم ہے کہ ہے کافر اعظم (معاذ اللہ)۔

اور خود مجلس احرار نے اپنی ایک قرارداد میں کہا تھا کہ:

یہ اجلاس ایک بار پھر اعلان کرتا ہے کہ مسلم لیگ کی قیادت عظمیٰ غیر اسلامی ہے۔

دوسری طرف سے آواز آتی تھی کہ:

بِحَکْمِ شَرِيعَةِ مُسْلِمٍ جِئْنَا أَپْنِي عَقَابَنَدْ كَفَرَيَهُ، قَطْعَيَهُ، يَقِينَيَهُ کی بنابر قطعاً مرتد

اور خارج از اسلام ہے اور جو شخص اس کے کفر و مکروہ پر مطلع ہونے کے بعد اس کو مسلمان جانے یا اسے کافرنہ مانے یا اس کے کافر و مرتد ہونے میں شکر کھے یا اس کو کافر کہنے میں توقف کرے وہ بھی کافروں مرتدا اور شرعاً میں ہے اور بے توبہ مرد تو مستحق لعنت عزیز علام؟

(فرقہ بریلوی کی کتاب مجانب اہل سنت عن اہل الفتنۃ ص 122)

لیکن قائدِ اعظم پر ان فتوؤں کا کچھ اثر نہیں ہوتا تھا۔ اس لئے کہ ایک تو وہ جانتے تھے کہ یہ حضرات ان سے کتنے پیسوں کا انتقام لے رہے ہیں۔ (اے کاش! اُس وقت لیگ کے پاس پچاس ساٹھ ہزار روپیہ بھی ہوتا تو تحریک پاکستان کا نقشہ کچھ اور ہوتا اور مملکت پاکستان کا رنگ بھی کچھ اور بعض اوقات کتنے چھوٹے چھوٹے واقعات تاریخ کا رخ بدلتے ہیں!) اور دوسرے انہیں اس کا بھی علم تھا کہ ان کے فتوے بدلتے کس آسانی سے ہیں۔ وہ جانتے تھے کہ جب کانگریس نے ترک موالات کا ریزولوشن پاس کیا تو تجمعۃ العلماء نے بھی قرآن و حدیث کی بنا پر ترک موالات کا فتویٰ دے دیا۔ پھر حالات بدلتے۔ اور سی۔ آر۔ داں اور موتی لال نہرو نے کوسلوں کے مقاطعہ کی شرط اٹھادی تو انہی مولوی صاحبان نے پہلا فتویٰ منسوخ کر کے کوسلوں میں داخلے کو جائز قرار دے دیا۔ 1927ء میں انہی مولویوں کو کانگریس سے کچھ ذاتی پر خاش ہوئی تو جماعت آغا خان اور سر شفیع کی تیادت قبول کر کے جدا گانہ انتخاب کی حمایت اور نہرو رپورٹ کی مخالفت کا نیا فتویٰ صادر کر دیا۔ (ہماری قومی جدوجہد 1938ء، عاشق حسین بیالوی، ص 70)۔

☆.....☆.....☆

مخالفین یہ حر بے استعمال کر رہے تھے اور جناح کا یقین مکرم اور عزم رائخ اُسے ان غوغاء آرائیوں سے بے نیاز، جانپ منزل روائی دواں لئے چلا جا رہا تھا۔

بُنگر کہ جوئے آب چہ مستانہ می رو د مانند کہکشاں بُگرپیان مرغدار
واکرده سینہ را بہ ہوا ہائے شرق و غرب در بر گرفتہ ہمسفران زیون و زار
زی بحر بیکرانہ چہ مستانہ می رو د در خود یگانہ از ہمہ بیگانہ می رو د
(پیامِ شرق، ص 151)

1937ء کے انتخابات کے نہایت تلخ و یاس انگیز تجربات کے بعد قائدِ عظم کے ناقابل شکست عزم نے اس تجویز پر صاد کیا کہ آل انڈیا مسلم لیگ کا سالانہ اجلاس (اپریل 1938ء میں) اسی لاہور میں منعقد کیا جائے۔ علامہ اقبال گواں سے بڑی مسرت ہوئی۔ شاید وہ (غیر شعوری طور پر) اپنے 1930ء کے خواب کی محوس تعبیر کا پُر کیف نظارہ اپنی آنکھوں سے کرنا چاہتے تھے۔ لیکن سر سندر حیات اور اس زمانہ کے خود پر اونشن مسلم لیگ کے صدر نواب مددوٹ (نواب سر شاہ نواز مددوٹ) کی سازش سے وہ تجویز کامیاب نہ ہو سکی لیکن قائدِ عظم نے ہمت نہ ہاری تا آنکھ دو ہی سال بعد وہ اجلاس، اسی لاہور میں، اس استقبالیہ کمیٹی کے زیر اہتمام، جس کے صدر وہی نواب مددوٹ تھے، اس شان و شکوه اور عظمت و شوکت کے ساتھ منعقد ہوا جس کی مثال تاریخ میں بکشکل ملے گی۔ اسی کی یاد میں آج کی ہماری یقینی تقریب منعقد ہو رہی ہے۔

لیکن اس اجلاس کا انعقاد قائدِ عظم کی استقامت اور عزم کا امتحان اپنے آغوش میں لئے تھا۔ یہ داستان بڑی جیرت انگیز بھی ہے اور جرأت آموز بھی، اس لئے میں اسے ذرا تفصیل کے ساتھ بیان کرنا چاہتا ہوں۔ بالخصوص اس لئے کہ یہ میری شنیدنیں، دید ہے۔ میں اس کا عینی شاہد ہوں۔ شاہد ہی نہیں بلکہ اس کا رزار میں خود بھی شریک تھا۔

لاہور کا اجلاس

1937ء کے انتخابات کے وقت مسلم لیگ کی کمپرسی کی جو حالت تھی اسے ہم دیکھے چکے ہیں۔ اس سے اگلے سال آں اندیہ مسلم لیگ کا اجلاس لاہور میں منعقد کرنے کی تجویز کو جس طرح ناکام بنا دیا گیا تھا، وہ بھی ہماری نظر وہ سے گزر چکا ہے لیکن اس مرد آہن کی ان تھک کوششوں اور بے پناہ ہمتوں نے دو ہی سال کے عرصہ میں قوم میں جوانقلاب پیدا کر دیا تھا اس کی نظیر بھی تاریخ میں کم ہی ملے گی۔ چنانچہ جب 1940ء کے اوائل میں یہ فیصلہ ہوا کہ مسلم لیگ کا سالانہ اجلاس مارچ میں لاہور ہی میں منعقد ہو گا تو قوم نے جس ذوق و شوق، جس جوش و خروش، جس دبدبہ اور طنزہ سے اس فیصلہ کا استقبال کیا اس سے نظر آتا تھا کہ یہ دوسال پہلے کی قوم نہیں۔ ایک نئی قوم ہے جو تازہ امنگوں اور پُر کیف آرزوؤں کی ایک دنیا اپنے جلو میں لئے اپنے نصب العین کی طرف بڑھے چلی جا رہی ہے۔ ہرگناہ بصیرت دیکھ رہی تھی کہ یہ قوم نہیں، پر خلوص دلوں کا ایک سمندر ہے جس کی تلاطم خیزیوں کا کوئی حریف نہیں ہو سکتا۔ ہماری نئی نسل کی حرمان نصیبوں میں ایک یہ بھی ہے کہ اس نے اس قوم کو اپنی آنکھوں سے دیکھا ہی نہیں جو خلوص وایثار کا شعلہ جو ال تھی۔ اس نے اس قوم کو دیکھا ہے جو اکٹھا کا ڈھیر اور افسر دیگوں اور ما یوسیوں کا ماتم کدھے ہے۔ غالب نے اس تقابل کو جس دلکش لیکن حسرت آمیز انداز سے بیان کیا ہے اس سے بہتر منظر کشی ممکن نہیں۔ اس نے سوال پہلے جو کچھ کہا تھا وہ آج ہمارے حال پر صادق آتا ہے۔ اُس نے کہا تھا۔

اے تازہ و ارداں بساط ہوائے دل	زنبھار اگر تمہیں ہوں ناؤ نوش ہے
دیکھو مجھے جو دیدہ حیرت نگاہ ہو	میری سنو جو گوش حقیقت نیوش ہے
یا شب کو دیکھتے تھے کہ ہر گوشہ بساط	دامانِ بغبان و کفِ گل فروش ہے
یا چنج دم جو دیکھنے آ کر تو بزم میں	نے وہ سرور و شور نہ جوش و خروش ہے

داغِ فراقِ صحبتِ شب کی جلی ہوئی
اک شمع رہ گئی ہے سو وہ بھی خوش ہے

بہر حال، اس اعلان پر کہ لیگ کا سالانہ اجلاس، مارچ میں لاہور میں منعقد ہو گا، سارا ملک، دامانِ با غبان و کفِ گلِ فروش کا بہار آفریں منظر پیش کر رہا تھا، ادھر قوم کی یہ کیفیت تھی لیکن دوسری طرف اس کے مخالفین کی چھاتی پر سانپِ لوٹ رہے تھے۔ ان کی مذموم کوشش تھی کہ کچھ ایسا کیا جائے کہ یہ اجلاس منعقد نہ ہونے پائے۔ اس مقصد کے لئے کانگریس کے منتخب صدر، (مولانا ابوالکلام آزاد مرحوم) لاہور آئے اور سر سکندر رحیات (مرحوم) سے خفیہ ملاقات کی۔ اس میں کیا طے پایا اس کی کانوں کا ان کسی کو خبر نہ ہوئی۔ اجلاس کی تاریخیں قریب تر آتی گئیں۔ لوگوں کا ولوہ شوق تیز تر ہوتا گیا۔ تیاریاں زور پہنچتی گئیں، کہ جلوس صدر مسلم لیگ (قائدِ اعظم) کے عین دو دن پہلے (19 مارچ 1940ء کی) شام کے قریب یہ دھشتِ انگیز خبر ملک کے گوشے گوشے میں پھیل گئی کہ لاہور میں خاکساروں کے جلوس پر گولی چلا دی گئی ہے۔ اس سے تمام شہر ماتم کدہ بن گیا۔ دفعہ 144 نافذ کردی گئی بلکہ کرنیوالا دیا گیا۔ مجھے اس حادثہ فاجعہ کی اطلاعِ ذرا پہلے مل گئی تھی۔ میں (علامہ مشرقی مرحوم سے ملنے کے بعد، جو اس وقت دہلی آگئے تھے) اس خبر کو قائدِ اعظم کے گوشِ گزار کرنے کے لئے ان کے دولت کدہ پر پہنچا۔ وہ مظہر اب تک میری آنکھوں کے سامنے ہے۔ میں ان سے اس موضوع پر باتیں کر رہا تھا کہ ٹیلی فون کی گھنٹی بجی۔ انہوں نے رسیور اٹھایا۔ مجھے اندازہ تو پہلے ہی ہو گیا تھا۔ قائدِ اعظم نے بعد میں بتایا کہ لاہور سے نواب شاہ نواز (مرحوم) چیئر مین استقبالیہ کمیٹی کا فون تھا۔ ادھر سے کیا کہا جا رہا تھا اس سے تو میں سُن نہیں سکتا تھا۔ ادھر کیفیت یہ تھی کہ ایک ایک فقرہ پر، پورے دبدبے اور طنطے کے ساتھ کوہ آ سا عزم و اعتماد کا اٹھا رہا تھا۔ آخری فقرہ کچھ اس طرح کا تھا کہ خواہ مارشل لاءِ نافذ ہو یا کر فیو لگے۔ یہ اجلاس منعقد ہو گا اور ہر

حال میں ہو گا۔ میں پروگرام کے مطابق لاہور پہنچ رہا ہوں۔ چنانچہ وہ پروگرام کے مطابق لاہور پہنچ اور جس شان و شوکت، لیکن انہائی سکوت و سکون کے ساتھ وہ اجلاس منعقد ہوا۔ چشم فلک نے اس کی مثال کم دیکھی ہوگی۔

(ضمناً) معلوم نہیں! یہ قائدِ اعظم کی ذات کے ساتھ لوگوں کی والہانہ عقیدت اور احترام تھا یا ان کی شخصیت کی سحر انگیزی۔ اُس زمانے میں قائدِ اعظم اردو کے چار لفظ بھی نہیں جانتے تھے۔ کیفیت یہ ہوتی تھی کہ لاکھوں کا مجمع ہے جس میں نوے فیصد سامعین انگریزی کا ایک لفظ نہیں سمجھتے۔ قائدِ اعظم، دودو، تین تین گھنٹوں تک انگریزی میں تقریر کر رہے ہیں اور کیا مجال کہ اس لاکھوں کے مجمع میں کسی کے کھانے تک کی آواز بھی سنائی دے! اس سے آپ اندازہ لگا لیجئے کہ قوم کس قدر (Disciplined) ہو پہنچی تھی۔ آج سیاسی بیداری نام روہ گیا ہے ہنگامہ خیزی، غوغاء آرائی اور فساد انگیزی کا۔ یہ قائدِ اعظم کی تربیت یا ان کے ذاتی کردار کا غیر شعوری اثر تھا کہ قریب دس سالہ تحریک پاکستان کے دوران، جب چاروں طرف مخالفت کی آگ بہر کائی جا رہی تھی۔ وابستگان تحریک کی طرف سے نہ کسی جگہ کسی قسم کا ہنگامہ برپا کیا گیا، نہ فساد کھڑا کیا گیا۔ قوم پر راہنمایاں قوم کی سیرت و کردار کا بڑا گہر اثر ہوتا ہے بشرطیکہ وہ منافقانہ نہ ہو بلکہ خلوص اور صداقت پر مبنی ہو۔ قائدِ اعظم نے قوم کو یقین، اتحاد اور ضبط کا جو سلوگن دیا تھا، قوم اس کی محسوس علامت بن گئی تھی۔ ان پر آشوب اور صبر آزماء حالات میں قرار داد پاکستان منظور ہوئی جسے اس تحریک کے سنبھل بنیاد کی حیثیت حاصل ہے۔ تاریخ اس ستم طریقی اور بوجی کوکس طرح فراموش کر دے گی کہ جس وقت ”مسٹر جناح“ یا اعلان کر رہے تھے کہ ہم ایک ایسا خطہ زمین حاصل کرنا چاہتے ہیں جس میں حضور نبی اکرم ﷺ کے نقوش قدم کے اتباع میں اسلامی مملکت قائم کی جائے گی، (مولانا ابوالکلام آزاد) جنہیں کسی زمانے میں امام ہند کہہ کر پکارا جاتا تھا) رام گڑھ کے مقام پر کانگریس

کے سالانہ اجلاس کے خطبہ صدارت میں یہ ویاکھیاں دے رہے تھے کہ:
وقت کی ساری پھیلی ہوئی اندر ہیار یوں میں انسانی فطرت کا ایک ہی
روشن پہلو ہے جو مہاتما گاندھی کی عظیم روح کو تھنہ نہیں دیتا۔

مسٹر جناحؒ یہ کہہ رہے تھے کہ:
مسلمان، دین کے اشتراک کی بنا پر ہندوؤں، بلکہ ساری دنیا کے غیر
مسلموں کے مقابلہ میں ایک الگ قوم کی حیثیت رکھتے ہیں۔
اور مولانا آزاد یہ فرمائے تھے کہ:

یہ تھیں کہ مسلمان بر بنائے مذہب ایک جدا گانہ قوم ہیں اور ہندوستان
میں دو الگ الگ قومیں آباد ہیں۔ ایک ہندو اور دوسرا مسلمان۔
انگریزوں کا وضع کردہ ہے۔ میں فخر کے ساتھ محسوس کرتا ہوں کہ میں
ہندوستانی ہوں۔ میں ہندوستان کی ایک اور ناقابل تقسیم متحده
قومیت کا ایک عنصر ہوں۔

قرارداد پاکستان کی مخالفت، اکیلے (مولانا) ابوالکلام آزاد کی طرف سے ہی نہیں ہوئی تھی۔ تمام
نیشنل سٹ مسلمان اس کی مخالفت میں انتہائی گرم جوشی کا مظاہرہ کر رہے تھے۔ جمیعت العلماء ہند
(جس کے نامور سربرا آور دگان کے کردار کی ایک جھلک ہم انتخابات 1937ء کے پچاس ہزار
روپیہ کے مطالبہ کے سلسلہ میں دیکھے چکے ہیں)۔ احرار اسلام۔ سرخ پوش۔ وغیرہم سب کی طرف
سے مخالفت ہوئی تھی۔ سندھ کے خان بہادرالله بخش (مرحوم) نے اس قرارداد کے متعلق کہا تھا:
یہ اسکیم آزادی ہند کے راستے میں روڑے اٹکاتی ہے۔

عبد الرحمن سرحدی نے کہا:

یہ ہندوستان میں برطانوی تسلط قائم رکھنے کا ذریعہ ہے۔

مولانا حافظ الرحمن سیوطہاروی نے فرمایا:

اس سے برطانوی حکومت قائم رہے گی۔

احراری لیڈر (مولانا) حبیب الرحمن لدھیانوی نے کہا:

یہ اسکیمِ ملک کے مفاد کے لئے بالعموم اور مسلمانوں کے مفاد کے لئے
باخصوص نقض اس رسالہ ہے۔ اگر کبھی اسلامتان وجود میں آیا تو
احرار کے ہاتھوں آئے گا۔

سب سے زیادہ دلچسپ کردار سر سندر حیات (مرحوم) کا تھا۔ ان کی مخالفت کے علی الرغم جب یہ
اجلاس منعقد ہو گیا تو ہم کیا دیکھتے ہیں کہ وہ اس کمیٹی میں شامل ہیں جس نے قرارداد پاکستان کا
مسودہ مرتب کیا تھا۔ اس کے بعد ہم انہیں اسلامیہ کالج کے طلباء کو یہ نصیحت کرتے ہوئے سنتے ہیں
کہ:

زندگی میں تھہارا نصبِ اعین کچھ ہی ہو لیکن یاد رکھو۔ تم کسی ایسی اسکیم
کی تائید نہ کرنا جس کا منشاء ہندوستان کو تقسیم کر کے مسلمانوں کے
لئے الگ خطہ منتخب کرنا ہو۔ یہ اسلام کے بنیادی اصول کے خلاف ہو

۔

سر سندر کی طرف سے اس مخالفت کا مตیج تھا کہ ان کی پارٹی (یونیٹ) کے سربراہ سرچھوٹو رام کہتے
تھے کہ:

سر سندر کسی خالص اسلامی حکومت میں وزیرِ اعظم تو ایک طرف، کوئی
ذمہ داری کا عہدہ لینے کے لئے بھی تیار نہیں ہوں گے۔ پنجاب میں

صرف پنجابیوں کی حکومت ہوگی۔

مخالفتوں کے اس تمام بحوم میں، عزمِ راسخ کا یہ نوالدی پیکر، چٹان کی طرح کھڑا تھا اور کہہ رہا تھا کہ:
 لا ہور کے پلیٹ فارم ہی سے مسلم لیگ نے پاکستان کا مطالبہ پیش کیا
 اور آج (کیم مارچ 1941ء کو) میں اسی پلیٹ فارم سے اعلان کر
 دینا چاہتا ہوں کہ پاکستان ایک ایسی منزل ہے جس تک پہنچنے سے
 مسلمانوں کو کوئی طاقت روک نہیں سکتی۔ ہندوستان کے برا عظیم میں
 پاکستان کے سوا کوئی دستور کا میاب نہیں ہو سکتا۔ پاکستان بن کر رہے
 گا۔

☆.....☆.....☆

مودودی مرہوم کی مخالفت

یہ مخالفتیں ہنگامی اور وقتی تھیں۔ جوں جوں ان کا اثر کم ہوتا گیا، یہ ماند پڑتی گئیں۔ لیکن سب سے زیادہ شدید اور دور رس مخالفت ایک اور گوشے کی طرف سے ہوتی۔ یہ مخالفت تھی سید ابوالاعلیٰ مودودی کی طرف سے۔ ان کی طرف سے مخالفت بڑی غیر متوقع بھی تھی اور تعجب انگیز بھی۔ یہ پہلے کانگریسی تھے۔ چنانچہ ایک عرصہ تک نیشنل سٹ اسلام کے آر گن الجمیعۃ کے حلقہ ادارت میں شامل رہے اور گاندھی جی کی سوانح عمری بھی مرتب کی۔ پھر یہ حیدر آباد (دکن) چلے گئے اور وہاں علامہ اقبال کے پیش کردہ دو قومی نظریہ کی تائید میں مضا میں لکھتے رہے۔ اس سے یہ مسلم لیگی عاقلوں میں قدرے مقبول ہوئے تو یہ کہتے ہوئے پنجاب کی طرف آگئے کہ وہ علامہ اقبال کے مشن کی تکمیل کے لئے آ رہے ہیں۔ یہاں پہنچ کر انہوں نے جب اپنے پاؤں جمالے تو بقا یا ساری عمر (تھیم) ہند سے پہلے تحریک پاکستان کے دوران اور تشكیل پاکستان کے بعد مرتے دم تک) علامہ

اقبال^{۱۰} اور قائدِ اعظم^{۱۱} کے تصور پاکستان کی مخالفت میں بسر کی اور اس میں کوئی شبہ نہیں کہ وہ اپنے مشن میں سب سے زیادہ کامیاب رہے۔ علام اقبال^{۱۲} نے مملکت پاکستان کا تصور پیش کرتے ہوئے کہا تھا کہ اس سے وہ نقشِ مٹ جائیں گے جو ہمارے دورِ ملوکیت میں مذہبی پیشوائیت کی وساطت سے اسلام پر لگ چکے تھے اور جس سے اس کی اصل صورت مسخ ہو کر رہ گئی تھی۔ چنانچہ انہوں نے اور قائدِ اعظم^{۱۳} نے بار بار اعلان کیا تھا کہ پاکستان میں کسی صورت میں بھی تھیا کریں قائم نہیں ہو گی۔ مودودی (مرحوم) کی پہلے توبہ اسکیم تھی کہ پاکستان بننے ہی نہ پائے اور جب یہ بن گیا تو انہوں نے یہ اسکیم مرتب کی کہ جس تھیا کریں کو مٹانے کے لئے اقبال^{۱۴} اور قائدِ اعظم^{۱۵} نے اس مملکت کو قائم کرایا ہے، اس میں وہی تھیا کریں کی مسلط ہو رہی ہے، وہ مودودی (مرحوم) کی اسکیم ہی کا نتیجہ ہے۔ یہ وجہ ہے جو ہم نے کہا ہے کہ مودودی (مرحوم) اپنے مشن میں کامیاب رہے ہیں۔ چونکہ طلوعِ اسلام کا مشن پاکستان میں (اقبال^{۱۶} اور قائدِ اعظم^{۱۷} کے تصور کے) اس اسلام کو برسر اقتدار لانا تھا جس میں تھیا کریں کا کوئی عملِ دخل نہ ہوا اس لئے وہ مودودی (مرحوم) کی اسکیم کی مخالفت میں ان کے ساتھ شانہ بثانہ ہمسفر رہا۔ اس سلسلہ میں، اس میں مسلسل اور متواتر لکھا جاتا رہا اور اس کثرت سے کہ اسے سمجھا کرنے سے خیم کتا ہیں مرتب ہو جائیں۔ طلوعِ اسلام میں جو کچھ لکھا گیا اسے بار بار دھرانے کی ضرورت اس لئے پیش آتی رہی کہ (دیگر مخالف جماعتوں نے) تشكیل پاکستان کے بعد اس کا اعتراف کریا کہ انہوں نے واقعی اس تحریک اور مطالبہ کی مخالفت کی تھی لیکن مودودی (مرحوم) اور ان کی جماعت برابر یہ کہتی چلی گئی کہ انہوں نے مطالبہ پاکستان کی مخالفت قطعاً نہیں کی تھی۔ میں نے اس وقت اس تلخ داستان کے دھرانے کی ضرورت اس لئے سمجھی ہے کہ جیسا کہ میں نے ابھی ابھی کہا ہے اس وقت جس اسلام کو پاکستان میں نافذ کیا جا رہا ہے وہ مودودی

(مرحوم) ہی کی اسکیم کا نتیجہ ہے۔

مرحوم نے (پنجاب آنے کے بعد) تحریک پاکستان کے خلاف بالعموم اور قائدِ عظیم کے خلاف بالخصوص اپنے مضامین کا ایک سلسلہ شروع کیا تھا جسے بعد میں کتابی شکل میں شائع کیا گیا تھا۔ اس کا نام تھا ”مسلمان اور موجودہ سیاسی کشمکش“، حصہ سوم۔ ذیل میں جوابات سات پیش کئے جائیں گے وہ اس کتاب کے پہلے ایڈیشن سے ماخوذ ہیں جو آری پر لیں۔ دہلی میں چھپا تھا۔ ان اقتبات سات کو غور سے ملاحظہ فرمائیے۔

مطلوبہ پاکستان کی بنیاد اس دعوے پر تھی کہ مسلمان ایک جدا گانہ قوم ہیں۔ مودودی (مرحوم) نے کہا کہ وہ کون سے مسلمان ہیں جن کے الگ قوم ہونے کا آپ دعویٰ کر رہے ہیں؟

یہ..... جس کو مسلمان قوم کہا جاتا ہے، اس کا حال یہ ہے کہ اس کے 999 نبڑا افراد نہ اسلام کا علم رکھتے ہیں نہ حق اور باطل کی تمیز سے آشنا ہیں۔ نہ ان کا اخلاقی نقطہ نظر اور ذہنی رویہ اسلام کے مطابق تبدلیل ہوا ہے۔ باپ سے بیٹے اور بیٹے سے پوتے کو مسلمان کا نام ملتا چلا آ رہا ہے، اس لئے یہ مسلمان ہیں۔ نہ انہوں نے حق کو حق جان کر قبول کیا ہے نہ باطل کو باطل جان کر اسے ترک کیا ہے۔ ان کی کثرت رائے کے ہاتھ میں باگیں دے کر اگر کوئی شخص یہ امید رکھتا ہے کہ گاڑی اسلام کے راستے پر چلے گی تو اس کی خوش ہنسی قابل داد ہے۔ ایک قوم کے تمام افراد کو محض اس وجہ سے، کہ وہ نسلًا مسلمان ہیں، حقیقی معنی میں مسلمان فرض کر لینا اور یہ امید رکھنا کہ ان کے اجتماع سے جو کام بھی ہو گا، اسلامی اصول ہی پر ہو گا، پہلی اور بنیادی

غلطی ہے۔

(جلد سوم، ص 130)

بیہاں جس قوم کا نام مسلمان ہے وہ ہر قسم کے رطب و یاب لੋگوں سے بھری ہوئی ہے۔ کیریکٹر کے اعتبار سے جتنے تائپ کافر قوموں میں پائے جاتے ہیں، اتنے ہی اس قوم میں بھی موجود ہیں۔

(جلد سوم، ص 166)

ان وجوہ سے وہ عظیم الشان تعداد جو ہم کو مردم شماری کے رجسٹروں میں نظر آتی ہے، اسلامی اغراض کے لئے قریب قریب بالکل بے کار ہو چکی ہے۔ اس کی تعداد کے بھروسے پر اگر کچھ کیا جائے گا تو سخت مایوسی سے دوچار ہونا پڑے گا۔

(جلد سوم، ص 56)

دوسری جگہ لکھا:

اگر آپ اس نام نہاد مسلم سوسائٹی کا جائزہ لیں گے تو اس میں آپ کو بھانت بھانت کا مسلمان نظر آئے گا۔ مسلمان کی اتنی قسمیں میں گی کہ آپ شمارنہ کر سکیں۔ یہ ایک چڑیا گھر ہے جس میں چیل، کوئے گدھ، بیبر، چیتر اور ہزاروں قسم کے جانور جمع ہیں اور ان میں سے ہر ایک ”چڑیا“ ہے۔

(جلد سوم، ص 31)

اسلام کوتا بنے کے ان سکوں کا خزانہ مطلوب نہیں جن پر اشرفتی کا

ٹھپسہ لگایا گیا ہو۔ وہ سکھ کے نقوش دیکھنے سے پہلے یہ دریافت کرتا ہے کہ ان نقوش کے نیچے خالص سونے کا جوہر بھی ہے یا نہیں۔ ایسا ایک سکھ ان جعلی اشرافیوں کے ڈھیر سے، اس کے نزدیک، زیادہ قیمتی ہے۔

(جلد سوم، ص 167)

یہ تورہ مسلم فرمیت کے متعلق۔ ان کی قیادت (لائڈر شپ) کے متعلق کہا:

مسلم لیگ کی قیادت کے خلاف

انہوں کہ لیگ کے قائدِ عظم سے لے کر چھوٹے مقتدیوں تک ایک بھی ایسا نہیں جو اسلامی ذہنیت اور اسلامی طرزِ فکر رکھتا ہو اور معاملات کو اسلامی نقطہ نظر سے دیکھتا ہو۔ (جلد سوم، ص 37) ایسے لوگوں کو محض اس لئے مسلمانوں کی قیادت کا اہل قرار دینا کہ وہ مغربی سیاست کے ماہر یا مغربی طرزِ تنظیم کے استاد فن ہیں اور اپنی قوم کے عشق میں ڈوبے ہوئے ہیں، سراسر اسلام سے جہالت اور غیر اسلامی ذہنیت ہے۔ (جلد سوم، ص 70) ان لوگوں کی عملی زندگی اور ان کے خیالات، نظریات، طرزِ سیاست اور رنگِ قیادت میں خوردگیں لگا کر بھی اسلامیت کی کوئی چیخت نہیں دیکھی جاسکتی۔

(جلد سوم، ص 74)

اس کے بعد کہا:

اگر ہندوستان کے مسلمانوں نے دین سے بے بہرہ لوگوں کی قیادت

میں ایک بے دین قوم کی حیثیت سے اپنا علیحدہ وجود برقرار کھا بھی
(جیسا کہ ترکی اور ایران میں برقرار رکھے ہوئے ہیں) تو ان کے
اس طرح زندہ رہنے میں اور کسی غیر مسلم قومیت کے اندر فنا ہو جانے
میں آخر فرقہ ہی کیا ہے؟ ہیرے نے اگر انہی جو ہریت ہی کھو دی تو
پھر جو ہری کو اس سے کیا دچپسی کہ وہ کم بخت پھر کی صورت میں باقی
رہے یا منتشر ہو کر خاک میں رل مل جائے۔

(جلد سوم، ص 8)

مسلمانوں کی جدا گانہ مملکت کے جواز، بلکہ ضرورت کے لئے دلیل یہ دی جاتی تھی کہ اس میں
اسلامی حکومت قائم کی جائے گی۔ اس حقیقت کو 1930ء سے لے کر 1947ء تک برادر دہرا یا
جا تارہا۔ لیکن مودودی (مرحوم) کا ارشاد یہ تھا کہ:

مسلم لیگ کے کسی ریزو لیوٹن اور لیگ کے ذمہ دار لیڈروں میں سے
کسی کی تقریر میں آج تک یہ بات واضح نہیں کی گئی کہ ان کا آخری
مطہج نظر پاکستان میں اسلامی نظام حکومت قائم کرنا ہے۔ جو لوگ یہ
گمان کرتے ہیں کہ اگر مسلم اکثریت کے علاقے، ہندو اکثریت کے
سلط سے آزاد ہو جائیں اور یہاں جمہوری نظام قائم ہو جائے تو اس
طرح حکومت الہی قائم ہو جائے گی، ان کا گمان غلط ہے۔ دراصل
اس کے نتیجے میں جو کچھ حاصل ہو گا وہ صرف مسلمانوں کی کافرانہ
حکومت ہو گی بلکہ اس سے بھی زیادہ قابل لعنت۔

(جلد سوم، ص 132-130)

جو پچھہ مودودی (مرحوم) اس وقت کہتے تھے، اسے آپ نے سُن لیا۔ اس کے برعکس حقیقت کیا تھی اس کے متعلق ہم سے نہیں، خود مودودی صاحب کی زبان سے سنئے۔ انہوں نے 1976ء میں ایک بیان دیا تھا جو روز نامہ نوائے وقت کی اشاعت بابت 14 اگست 1976ء میں شائع ہوا تھا۔ اس میں انہوں نے کہا تھا کہ:

اس تحریک کے آغاز ہی سے عام مسلمان یہ سمجھ رہے ہے تھے کہ ان کی تمناؤں کا مرکز پاکستان، ایک اسلامی مملکت ہو گا جس میں اسلام کا قانون جاری ہو گا اور اسلامی تہذیب زندہ کی جائے گی۔ اسی لئے ان کا نعرہ یہ تھا کہ پاکستان کا مطلب کیا۔۔۔ لا الہ الا اللہ۔۔۔ مسلم لیگ کے لیڈر بھی اپنی تقریروں میں یہی خیال ظاہر کر رہے تھے اور سب سے بڑھ کر، خود قائد عظم مرحوم و مغفور نے مسلمانوں کو یقین دلایا تھا کہ پاکستان کا دستور قرآنی ہو گا۔

اس کے باوجود وہ تحریک پاکستان کے زمانے میں کہتے تھے کہ مسلمان ہونے کی حیثیت سے میرے لئے اس مسئلہ میں بھی کوئی دلچسپی نہیں کہ ہندوستان میں جہاں مسلمان کثیر التعداد ہیں وہاں ان کی حکومت قائم ہو جائے۔

(جلد سوم، ص 93)

اس زمانے میں ان سے کہا گیا کہ چلے! مسلمانوں میں ہزار نقص سہی۔ مسلم لیگ اور اس کی قیادت بھی آپ کے نزدیک اسلامی معیار پر پوری نہیں اترتی لیکن اس وقت جو جنگ ہو رہی ہے اس میں مطالبہ صرف اتنا ہے کہ مسلمان اکثریت کے علاقوں میں اپنی آزاد مملکت قائم کر لی جائے۔ اگر یہ

الگ نظرے زمین مل گیا تو اس میں اسلامی مملکت قائم ہو جانے کا امکان تو ہو گا۔ آپ وہاں اسلامی حکومت قائم کر لیجئے گا۔ اس کے جواب میں وہ کہتے تھے۔

بعض لوگ یہ خیال ظاہر کرتے ہیں کہ ایک دفعہ غیر اسلامی طرز ہی کا سہی، مسلمانوں کا قومی اسٹیٹ قائم تو ہو جائے۔ پھر رفتہ رفتہ تعلیم و تربیت اور اخلاقی اصلاح کے ذریعے سے اس کو اسلامی اسٹیٹ میں تبدیل کیا جاسکتا ہے۔ مگر میں نے تاریخ، سیاسیات اور اجتماعیات کا جو تھوڑا بہت مطالعہ کیا ہے، اس کی بنابری میں اس کو ناممکن سمجھتا ہوں اور اگر یہ منصوبہ کامیاب ہو جائے تو میں اس کو ایک مجذہ سمجھوں گا۔

(جلد سوم، ص 168)

تاریخ پاکستان میں 1945ء کا زمانہ بڑا نازک تھا۔ انگریز اور ہندو نے 1937ء کے انتخابات سے یہ اندازہ لگایا تھا کہ اگر ایک بار ایکشن پھر کرائے جائیں تو مسلم لیگ کے مسلمانوں کی نمائندہ جماعت ہونے کے دعوے کی قلعی کھل جائے گی۔ اس مقصد کے لئے 1946ء میں انتخابات کا فیصلہ کیا گیا۔ ان انتخابات کی اہمیت کا اندازہ اس سے لگائی یہ کہ قائدِ عظم (انہی کے خرابی صحت کے باوجود ملک بھر میں مسلسل دورے کر رہے تھے اور مسلمانوں سے کہر رہے تھے کہ یاد رکھو:

اگر ہم اس جدوجہد میں ناکام رہ گئے تو نہ صرف یہ کہ ہم ناکام رہ جائیں گے بلکہ اس برصغیر میں مسلمانوں اور اسلام کا نام و نشان مٹ جائے گا۔

(23) مارچ 1945ء کو قوم کے نام خطاب

اس وقت ایک ایک ووٹ فیصلہ کرن حقيقة بن سکتا تھا۔ ایسے نازک وقت میں مودودی (مرحوم) سے کہا گیا کہ وہ انتخابات میں مسلمانوں کا ساتھ دیں۔ تو انہوں نے فرمایا کہ:

ووٹ اور ایکشن کے معاملہ میں ہماری پوزیشن صاف صاف ذہن نشین کر لیجئے پیش آمدہ انتخابات یا آئندہ آنے والے انتخابات کی اہمیت جو کچھ بھی ہوا ران کا جیسا کچھ بھی اثر ہماری قوم یا ملک پر پڑتا ہو، بہر حال ایک باصول جماعت ہونے کی حیثیت سے ہمارے لئے یہ ناممکن ہے کہ کسی وقت مصلحت کی بنا پر ہم ان اصولوں کی قربانی گوارا کر لیں جن پر ہم ایمان لائے ہیں۔

(اخبار رکوثر، مورخہ 28 اکتوبر 1945ء، بحوالہ ”مولانا مودودی، دعاوی اور عمل“ ص 8)

آخری وقت تک مخالفت

مودودی (مرحوم) کی اس قدر شدید مخالفت کے باوجود قائد اعظم گواہیابی حاصل ہوئی اور حکومت برطانیہ نے فروری 1947ء میں اعلان کر دیا کہ جون 1948ء تک ملک کو تقسیم کر دیا جائے گا۔ اس پر مودودی صاحب نے سوچا کہ مسلم اکثریت کے صوبے ان کی مخالفت سے متاثر نہیں ہوئے تو اقلیتی صوبوں کے مسلمانوں کو مطالبہ پاکستان کے خلاف اکسانا چاہئے۔ اس مقصد کے لئے جماعت اسلامی کے وفد نے اقلیتی صوبوں کا رُخ کیا اور اپریل 1947ء کے اواخر میں ٹانک، مدرس اور پٹنسہ میں جماعت کے مخصوص اجلاس منعقد کئے۔ ان میں مسلم اقلیتی صوبوں کے مسلمانوں سے کیا کہا جاتا تھا، اس کا اندازہ خود مودودی صاحب کی ایک تقریر سے لگائیے جو انہوں نے 25 اپریل 1947ء کو مدرس میں کی تھی۔ اس میں انہوں نے کہا تھا:

ہندو اکثریت کے علاقوں میں مسلمان عنقریب یہ محسوس کر لیں گے کہ جس قوم پرستی پر انہوں نے اپنے اجتماعی روایہ کی بنیاد رکھی تھی وہ انہیں بیابانِ مرگ میں لا کر چھوڑ گئی ہے اور ان کی قومی جنگ جسے وہ ہڑے جوش و خروش سے بغیر سوچے سمجھے لڑ رہے تھے ایک ایسے نتیجے پر ختم ہوئی ہے جو ان کے لئے تباہی کے سوا اپنے اندر کچھ نہیں رکھتا۔

(رویدادِ جماعتِ اسلامی، حصہ پنجم، ص 114 و ص 120)

اس کے بعد انہوں نے کہا کہ تحریکِ پاکستان کی بجائے اگر مسلمانانِ ہندوؤں کو قبول کر لیتے جو وہ دے رہے ہے تھے:

تو آج ہندوستان کی سیاست کا نقشہ بالکل بدلا ہوا ہوتا اور دو چھوٹے چھوٹے پاکستانوں کی جگہ سارے ہندوستان کے پاکستان بن جانے کے امکانات ان کی آنکھوں کے سامنے ہوتے۔ (یاد رکھئے) جوں ہی ہندوستان کی سیاست کا موجودہ دور ختم ہو کر نیا دور شروع ہوا، اقلیت کے علاقوں میں مسلمانوں کو اپنی واقعی یا اس انگیز پوزیشن کا عام احساس شروع ہو جائے گا۔ (ایضاً)۔

ان کے ایک اہم رفیق، ملک نصراللہ خان (مرحوم) نے تو یہاں تک کہہ دیا تھا کہ اسلام کے نفاذ اور اقامتِ دین کے لئے کسی نظرِ زمین کی سرے سے ضرورت ہی نہیں۔ پڑنے کے اجلاس میں انہوں نے اپنی تقریر کے دوران کہا:

بعض لوگ یہ کہتے ہیں کہ اقامتِ دین کے آغاز سے پہلے زمین کا

ایک قطعہ حاصل کر لینا ضروری ہے جہاں دین کو برپا کر سکیں۔
 حیرت ہے کہ یہ چیز خاصے سمجھدار اور بظاہر معقول اور عالم دین لوگوں
 تک کی طرف سے کہی جاتی ہے۔ ایسی باتیں وہی لوگ کہہ سکتے ہیں
 جو یا تو سیاست اور فلسفہ اجتماع سے کلینا ناممکن ہے اور محض ادھر اُدھر
 سے چند باتیں اور نظرے سُن سُنا کر سیاسی تحریکوں میں شامل ہو گئے
 ہیں اور کوئی اور سمجھدار آدمی موجود نہ ہونے کی وجہ سے لیدھری کے
 درجے کو بہنچ گئے ہیں یا پھر نفس پرستی میں بنتا اور خدا کے خوف سے
 آزاد ہونے کی وجہ سے آن پڑھ اور حقاائق و سیاست سے ناواقف
 عوام کو بے وقوف بناتے ہیں تاکہ وہ ان کے چنگل سے نکلنے نہ
 پائیں۔ ورنہ موٹی بات ہے کہ حکومت کے قیام کے لئے آپ کو
 اینٹ اور گارے کی ضرورت نہیں کہ آپ قفعاتِ زمین تاکتے
 پھریں۔ اس کے لئے آپ کو زمین کی نہیں بلکہ ایک ایسی مضبوط اور
 منظم جماعت کی ضرورت ہے جو آپ کے پیش نظر نظریہ حکومت کو
 ماننے اور اس کے لئے مر مٹنے والی ہو۔ اگر آپ نے ایسی جماعت
 پیدا کر لی تو جہاں بھی وہ ہوگی وہیں وہ اس نظریے کی حکومت قائم کر
 لے گی۔

(ایضاً، ص 154)

(ضمّاً) مسلم اقلیتی صوبوں کو مطالبہ پاکستان کی مخالفت کے لئے اکسانے کی اسکیم، مودودی (مرحوم) کی اپنی نہیں تھی۔ یہ درحقیقت (مولانا ابوالکلام آزاد) (مرحوم) کی صدائے بازگشت تھی

انہوں نے اپریل 1946ء میں ایک بیان جاری کیا تھا جس میں پہلے کہا تھا کہ:
 مجھے اعتراض ہے کہ پاکستان کی اصطلاح ہی میری روح کے خلاف
 ہے۔ اس کا مطلب یہ ہے کہ کرۂ ارض کے بعض حصے پاک ہیں اور
 باقی ناپاک۔ زمین کے مختلف خطوط کی ”پاک اور ناپاک“ کی یہ تقسیم
 یکسر غیر اسلامی اور اسلام کی روح کے خلاف ہے۔ اسلام اس قسم کی
 تقسیم کو تسلیم نہیں کرتا۔ نبی اکرم ﷺ کا ارشاد ہے کہ ”خدا نے پورے
 کرۂ ارض کو میرے لئے مسجد بنایا ہے۔“

اس کے بعد انہوں نے فرمایا:

آئیے! ذرا جذبات سے ہٹ کر سوچیں کہ اگر پاکستان کی اسکیم عمل
 میں آگئی تو اس کے نتائج اور عواقب کیا ہوں گے۔ اس سے
 ہندوستان دو مملکتوں میں بٹ جائے گا ایک میں مسلمان اکثریت
 میں ہوں گے اور دوسری میں ہندو۔ ہندوستانی مملکت میں قریب
 ساڑھے تین کروڑ مسلمان رہ جائیں گے جو مختلف گوشوں میں اقلیت
 کی حیثیت سے بکھرے ہوں گے..... ان علاقوں میں انہوں نے
 ہزار سال سے اپنے مساکن تعمیر اور مسلم ثقاافت اور تہذیب کے مرکز
 قائم کئے تھے۔ وہ ایک صحنِ اٹھیں گے اور اپنے آپ کو ان علاقوں میں
 اجنبی اور حریف پائیں گے۔ وہ صنعت و حرفت۔ تعلیم اور معاشیات
 میں، (ہندوؤں سے) بہت پیچھے ہوں گے اور اپنے آپ کو اس مملکت
 کے رحم و کرم پر محسوس کریں گے جس میں اس وقت خالصۃ ہندو راج

ہو گا۔

(India Wins Freedom. P.P-142-43)

یہ تھا مخالفتوں کا وہ بجوم جس کا مقابلہ قائد اعظم کی جان ناتوان اکیلے کر رہی تھی۔ یہ سب، اپنے نصب اعین کی صداقت پر یقینِ محکم اور اس کے حصول کے لئے عزمِ راجح کی بدولت تھا۔ سچ ہے۔

جو ہو ذوقِ یقین پیدا تو

کٹ جاتی ہیں زنجیریں

جس شخص کو اپنے مسلک کی صداقت پر یقینِ محکم ہو وہ اپنے اصولوں کے معاملہ میں کسی کے ساتھ کسی قسم کی سودے بازی کے لئے تیار نہیں ہوتا۔ وہ اپنے مقام پر چڑان کی طرح کھڑا ہوتا ہے اور اس کے ساتھ مصالحت یا مفاہمت کی کوئی کوشش کامیاب نہیں ہو سکتی۔ بڑے سے بڑالائج یا مہیب سے مہیب خطرہ اس کے پائے استقلال میں لغزش پیدا نہیں کر سکتا۔ وہ دو ٹوک بات کرتا ہے جس میں نہ کسی قسم کا ابہام ہوتا ہے نہ التباس۔ وہ اپنا دعویٰ صاف اور واضح الفاظ میں پیش کرتا ہے اور اس باب میں نہ کسی قسم کی مداہنت سے کام لیتا ہے نہ منافقت بر تاتا ہے۔ اقبال کے الفاظ میں، اس کی کیفیت یہ ہوتی ہے کہ:

ہزار خوف ہو لیکن زبان ہو دل کی رفیق

یہی رہا ہے ازل سے قلندرؤں کا طریق

قائد اعظم کی زندگی اسی قسم کی ہم آہنگی قلب و زبان کی مظہر تھی۔ 1935ء کے گورنمنٹ آف انڈیا ایکٹ کے تحت ہندوستان کو فیدریشن بنانے کی تجویز پیش کی گئی تو قائد اعظم نے اس کی سختی کے ساتھ مخالفت کی۔ انگریز کی انتہائی خواہش تھی کہ وہ ایکیم پروان چڑھ جائے۔ قائد اعظم کو ہم نوا بنانے (یا یوں کہئے کہ خریدنے) کے لئے برطانیہ کے وزیر اعظم لارڈ رمزے میکڈنلڈ نے انہیں

ذاتی ملاقات میں کہا کہ اگر سنہا ایک صوبے کا گورنر بن سکتا ہے تو کوئی اور بھی بن سکتا ہے۔ اگر سنہا لارڈ کا خطاب حاصل کر سکتا ہے تو کوئی اور بھی ایسا کر سکتا ہے۔ اس نے سمجھا کہ ایک صوبے کی گورنری یا لارڈ کا خطاب اتنی بیش بہا قیمت ہے جس کے عوض کسی ہندوستانی کو بھی خریدا جاسکتا ہے لیکن آپ کو معلوم ہے۔ قائدِ اعظم نے اس کے جواب میں کیا کہا؟ انہوں نے ایک لفظ بھی نہ کہا اور خاموشی سے وزیرِ اعظم کے کمرے سے باہر نکلنے لگے۔ اس پر وہ بڑا متعجب ہوا اور الوداعی الفاظ کہنے کے ساتھ پوچھ ہی لیا کہ آپ کا ایسا ر عمل کیوں ہوا؟ قائدِ اعظم نے اس کے جواب میں انتہائی ممتازت کے ساتھ کہا کہ:

”اب میں آپ سے آئندہ کبھی نہیں ملوں گا، کیونکہ آپ مجھے بکاؤ مال سمجھتے ہیں۔“

لارڈ فلتھیخو اپنے رعب و داب کے لئے بڑا مشہور تھا۔ دوسرا جگہ عظیم کے دوران اس نے وارکنسل مقرر کی اور اس میں مسلم لیگی وزراء مولوی فضل الحق اور سر سکندر حیات کو بھی شامل کر لیا۔ قائدِ اعظم نے وارکنسل کو بایکاٹ کرنے کا فیصلہ کیا اور ان دونوں سے کہا کہ وہ وارکنسل سے مستعفی ہو جائیں۔ جب وائرائے کو اس کا علم ہوا تو اس نے قائدِ اعظم کو ملاقات کے لئے بلا بھیجا۔ ملاقات کے لئے گیارہ بجے کا وقت مقرر تھا لیکن قائدِ اعظم ٹیلی فون پر بار بار یادو دہانی کے باوجود سوا گیارہ بجے سے پہلے وائرائے کیلیگل لاج نہ پہنچے۔ یہ اس لئے کہ وائرائے کو معلوم ہو جائے کہ اس کی یہ حرکت قائدِ اعظم کے لئے کس قدر برافروختگی کا موجب ہوئی ہے۔ وہاں جا کر قائدِ اعظم نے وائرائے سے ملاقات کا مقصد پوچھا۔ اس نے کہا کہ آپ کو میرے بیان سے کچھ غلط فہمی ہوئی ہے۔ میں اس کی وضاحت کرنا چاہتا ہوں۔ آپ کو معلوم ہے۔ قائدِ اعظم نے اس کے جواب میں کیا کہا؟ آپ اٹھ کھڑے ہوئے اور وائرائے سے یہ کہتے ہوئے کہ مجھے آپ کی وضاحت کی

کوئی ضرورت نہیں، کمرے سے باہر نکل آئے۔ اس واقعہ پر تبصرہ کرتے ہوئے ایک ممتاز ہندو لیڈر مسٹر دوار کا داس کا خبی نے لکھا تھا:

یہ دیکھ کر دل میں مسرت کی ایک لہر اٹھتی ہے کہ ہندوستان میں مسٹر جناح کی قامت اور دیانت کا کم از کم ایک لیڈر تو ایسا تھا جس میں اس قدر صداقت اور بیبا کی تھی کہ اس نے انگریز و اسرائے کے منہ پر کہہ دیا کہ وہ اسے کیا سمجھتا ہے جب کہ باقی ہندوستانی لیڈر، جن میں کا انگریس ہائی کمان بھی شامل ہے، اس و اسرائے کو بہترین انگلش جنٹلمن اور بہترین عیسائی جنٹلمن جیسے خطابات سے نواز کر اس کی چالپوتی کرتے تھے۔

یہ اس لئے کہ ایک اصول پرست انسان کے دل میں مصلحت آمیزی کا خیال تک نہیں آ سکتا جو وہ منافقت کا انداز اختیار کرے۔ مروجہ الفاظ میں یوں کہتے کہ قائدِ عظیم کے لفظ میں ”نظر یہ ضرورت“ جیسے الفاظ ملتے ہی نہیں۔ اقبال نے کس قدر سچ کہا ہے کہ:

پختہ ہوتی ہے اگر مصلحت اندیش ہو عقل

عشق ہو مصلحت اندیش تو ہے خام ابھی

قائدِ عظیم کا اپنے مشن کے ساتھ عشق، نہایت پختہ تھا اس لئے اس میں مصلحت کوئی کاشا نہ تک بھی بار نہیں پاسکتا تھا۔ لندن ٹائمز نے ان کی وفات پر ان کی خدمت میں خراج تحسین پیش کرتے ہوئے لکھا تھا:

انہوں نے اپنی ذات کو ایک بہترین نمونہ پیش کر کے اپنے اس دعویٰ

کو ٹاہر ت کر دیا کہ مسلمان ایک علیحدہ قوم ہیں۔ ان میں وہ ذہنی پک
نہیں تھی جو انگریز کے نزدیک ہندوستانیوں کا خاصہ ہے۔ ان کے
تمام خیالات ہیرے کی طرح قیمتی مگر سخت اور واضح ہوتے تھے۔ ان
کے دلائل میں ہندو لیڈروں جیسی حیلہ سازی نہیں تھی۔ وہ جس نقطہ
نظر کو ہدف بناتے تھے اس پر براہ راست نشانہ باندھ کر وارکرنے
تھے۔ وہ ایک ناقابلِ تنبیہ تھیں ہر یافہ تھے۔

عصر حاضر کی میکیاولی سیاست میں حصول مقصد کے لئے جو حرہ بھی استعمال کیا جائے جائز قرار
پاتا ہے۔ لیکن قائدِ اعظمؐ کے نزدیک سیاست میں اس قسم کی رو شکس قدر قابلِ مذمت تھی اس کا
اندازہ اس ایک واقعہ سے لگائیے جسے مرزا اصفہانی نے پیان کیا ہے۔ انہوں نے اپنی کتاب میں
لکھا ہے کہ:

1946ء کا ذکر ہے کلکتہ کے مسلم چیمبر آف کامرس کی ایک نشست
خالی ہوئی۔ اس کے لئے مسٹر اصفہانی بطور مسلم لیگی امیدوار کھڑے
ہوئے۔ انتخاب بلا مقابلہ ہو رہا تھا کہ تاریخ نامزدگی سے دو دن پہلے،
باکل خلافِ توقع، ایک اور صاحب نے اپنے کاغذات نامزدگی
داخل کر دیئے۔ اس زمانے میں انتخاب کے معنی محض ایک آدھ
نشست حاصل کر لینا نہیں تھا۔ اس سے مسلم لیگ کے مسلمانوں کی
نمائندہ جماعت ہونے کے دعویٰ کا ثبوت بھم پہنچتا تھا۔ اس لحاظ سے
فریقِ مقابل کا یوں سامنے آ جانا وجہ پر یہاں ہو گیا۔ ایک شام
(مرحوم) عبدالرحمن صدیقی بھاگے بھاگے آئے اور اصفہانی صاحب

کو یہ مژدہ سنایا کہ انہوں نے فریقِ مخالف کو اس پر رضامند کر لیا ہے
کہ اگر ہم اس کے زیرِ حمانت کا مبلغ اڑھائی سور و پیہہ ادا کر دیں تو وہ
مقابلہ سے دستبردار ہو جائے گا۔ ہم اس سے بہت خوش ہوئے۔
قائدِ عظمٰ ہم سے ذرا فاصلے پر بیٹھے تھے۔ ان کے کان میں بھنک سی
پڑی تو انہوں نے صدیقی صاحب سے کہا کہ ذرا اپنی بات کو
دھرا کیں انہوں نے بات سنائی تو قائدِ عظمٰ نے سخت برافروختہ ہو کر
کہا کہ:

تم نے کیا کہا ہے؟ پسیے دے کر فریقِ مخالف کو بھٹا
دینا! یہ بالواسطہ رشوت نہیں تو اور کیا ہے ایسا کچھی
نہیں ہو گا۔ جاؤ! اور اس سے کہو کہ ہمیں یہ منظور
نہیں۔ ہم اس کا مقابلہ کریں گے۔

اس کے ساتھ ہی انہوں نے جو اصول بیان فرمایا وہ سننے کے قابل ہے۔ انہوں نے مسٹر اصفہانی
سے کہا:

میرے عزیز! یاد رکھو۔ پہلک لائف میں اخلاقی دیانت، پرائیویٹ
لائف سے بھی زیادہ اہم ہوتی ہے۔ (پرائیویٹ لائف میں بد دیانتی
سے کسی ایک شخص کو تقصیان پہنچتا ہے لیکن) پہلک لائف میں بد دیانتی
سے لاتعداد انسان مجروح ہوتے ہیں اور اس سے ہزار ہا ایسے لوگ
بے راہ رو ہو جاتے ہیں جن کا آپ پر اعتماد ہوتا ہے۔

زمینداری اور سرمایہ داری

عام طور پر کہا جاتا ہے کہ مسلم لیگ سرمایہ داروں۔ جاگیرداروں۔ وڈیوں کی جماعت تھی۔ اس میں شبہ نہیں کہ ان میں کے اکثر لوگ مسلم لیگ کے ساتھ تھے لیکن سوال یہ ہے کہ کیا قائدِ عظمؐ نے ان لوگوں کو ساتھ رکھنے کے لئے اپنے اصولوں میں کوئی لمحہ پیدا کر لی تھی یا ان سے کچھ جھوٹے دعوے کر رکھے تھے۔ قطعاً نہیں۔ انہوں نے انہیں وارن کر دیا تھا کہ پاکستان میں نظامِ سرمایہ داری قطعاً باری نہیں پاسکے گا۔ انہوں نے 1943ء میں آل انڈیا مسلم لیگ (دہلی) کے سیشن میں اعلان کیا تھا کہ:

اس مقام پر میں زمینداروں اور سرمایہ داروں کو بھی متنبہ کرنا چاہتا ہوں۔ وہ ایک ایسے فتنہ الگیز، ابلیسی نظام کی رو سے، جو انسان کو ایسا بد مست کر دیتا ہے کہ وہ کسی معقول بات کے سننے کے لئے آمادہ ہی نہیں ہوتا، عوام کے گاڑھ پسینے کی کمائی پر رنگ رلیاں مناتے ہیں۔ عوام کی محنت کو غصب کر لینے کا جذبہ ان کے رگ و پے میں سراپا ہے۔ میں اکثر دیہات میں گیا ہوں۔ وہاں میں نے دیکھا ہے کہ لاکھوں خدا کے بندے ہیں جنہیں ایک وقت بھی پیٹ بھر کر روٹی نہیں ملتی۔ کیا اسی کا نام تہذیب ہے؟ کیا یہی پاکستان کا مقصد ہے! اگر پاکستان سے یہی مقصود ہے تو میں ایسے پاکستان سے باز آیا، اگر ان سرمایہ داروں کے دماغ میں ہوش کی ذرا سی بھی رمق باقی ہے تو انہیں زمانے کے بدلتے ہوئے تقاضوں کے ساتھ چلنا ہو گا۔ اگر انہوں نے ایسا نہ کیا تو ان کا خدا حافظ۔ ہم ان کی کوئی مدد نہیں

کر سکتے۔

دوسری طرف انہوں نے قوم کو اس سے بھی متنبہ کر دیا کہ جس طرح نظامِ سرمایہ داری خلافِ اسلام ہے اسی طرح کمیوزم کا نظام بھی قرآن کے خلاف ہے۔ چنانچہ انہوں نے 9 مارچ 1944ء کو مسلم یونیورسٹی (علی گڑھ) کی یونین سے خطاب کرتے ہوئے کہا:

اب کچھ دنوں سے ایک پارٹی، بہت متحرک ہو گئی ہے۔ وہ ہے کمیونسٹ۔ ان کا پر اپیگنڈہ بڑا پُر فریب ہے اور میں تمہیں متنبہ کرتا ہوں کہ ان کے جال میں نہ پھنس جانا۔ ان کا پر اپیگنڈہ دام ہمرنگ ز میں ہے۔ ایک خطرناک پھندا ہے۔ وہ سو شلزم، کمیوزم، یشنل سو شلزم وغیرہ کی باتیں کرتے رہتے ہیں۔ یاد رکھو! ہمارے ہاں ان ”از مر“، یا اس قسم کی اور ازم کے لئے کوئی جگہ نہیں۔

(تاریخ جناح، جلد دوم، ص 73)

پھر انہوں نے پنجاب مسلم سٹوڈنٹس فیڈریشن کا نفرنس منعقدہ 9 مارچ 1944ء کے آخری اجلاس میں فرمایا:

یہ کمیونسٹ سمجھتے ہیں کہ ہم بے وقوف ہیں۔ ان کے اس قسم کے مغالطے میں رہنے کے لئے کچھ وجہ جواز ضرور ہے لیکن (یہ قصہِ ماضی ہے) گذشتہ پانچ دس سال میں مسلمانوں میں ایسی تبدیلی آچکی ہے کہ کمیونسٹ انہیں بے وقوف بنانے میں کامیاب نہیں ہو سکیں گے۔ اس لئے میں انہیں متنبہ کرنا چاہتا ہوں کہ وہ ہم سے دستبردار ہو جائیں۔

اگر انہوں نے پھر سے وہی کھیل کھیلنا چاہا تو انہیں ایسا منہ توڑ جواب

دیا جائے گا (جسے وہ یاد رکھیں گے)۔ ہم مسلم لیگ کے ہلاں اور ستارہ کے پرچم کے سوا کوئی پرچم نہیں چاہتے۔ اسلام ہمارا رہنمای بھی ہے اور مکمل ضابطہ حیات بھی۔ ہم کوئی زرد یا سُرخ جھنڈا نہیں چاہتے۔ ہم کوئی ازم بھی نہیں چاہتے۔

(بحوالہ، نوابے وقت، مورخہ 23 اپریل 1976ء)

قائدِ اعظم کے ذوقِ یقین، حسن تربیۃ دیانتدارانہ سیاست اور عزمِ رائج کی بدولت وہ خطہ زمین حاصل ہو گیا جس میں قرآنی نظامِ مملکت قائم کیا جانا مقصود تھا۔ اس سے ان مذہبی جماعتوں نے جنہوں نے اس کی آخریک مخالفت کی تھی ہمت نہ ہاری۔ وہ ہجوم کر کے ادھر آگئیں۔ انہوں نے یہاں آ کر یہ اسکیم مرتب کی کہ یہ خطہ زمین تو حاصل ہو گیا ہے لیکن اس میں وہ نظام قائم نہ ہونے پائے جس کے لئے اسے حاصل کیا گیا ہے، قائدِ اعظم نے حصولِ پاکستان کے بعد اعلان کیا تھا کہ کچھ بھی ہو:

یہ مسلمہ بات ہے کہ پاکستان میں کسی صورت میں بھی تھیا کر لیں راجح نہیں ہوگی۔ جس میں حکومت مذہبی پیشواؤں کے ہاتھ میں دے دی جاتی ہے کہ وہ (بزمِ خویش) خدائی مشن کو پورا کریں۔

(قاریر یہ حیثیت گورنر جزل، ص 65)

قائدِ اعظم ان خافف قوتوں کو یہ چیلنج دے کر دنیا سے تشریف لے گئے اور انہوں نے میدان خالی پا کر اپنی اسکیم کو آگے بڑھانا شروع کر دیا۔

یہ حضرات اپنی اسکیم کو اس دریا کی پرسکوت روائیوں کی طرح آگے بڑھاتے رہے جو سطح پر تو بالکل بے خطر نظر آئے لیکن جس کی تباہ میں بڑے بڑے مہیب اثر در اور خوف ناک نہنگ چھپے بیٹھے

ہوں۔ انہوں نے 1951ء میں مختلف فرقوں کے نمائندوں پر مشتمل ایک کانفرنس میں یہ ریزولوشن پاس کیا کہ پاکستان کا ضابطہ قوانین "کتاب و سنت" کے مطابق مرتب کیا جائے۔ انہوں نے یہ ریزولوشن یہ جانتے ہوئے پاس کیا کہ ایسا کیا جانا ناممکن ہے۔ بیس تک اس ناممکن العمل مطالبہ کا شور مچانے کے بعد اگست 1970ء میں خودمودودی (مرحوم) نے یہ اعلان کر دیا کہ کتاب و سنت کے مطابق پبلک لاز کا کوئی ایسا ضابطہ قوانین مرتب نہیں کیا جاسکتا۔ جسے تمام فرقے متفقہ طور پر اسلامی تسلیم کر لیں۔ ان سے پوچھا گیا کہ پھر پاکستان میں قانون سازی کی صورت کیا ہو؟ فرمایا کہ یہاں فقہ حنفی نافذ کر دی جائے۔۔۔ وہ فقہ جس کے متعلق ان کا اپنا ارشاد تھا کہ اس نے اسلام کو "محمد شاستر" بنانے کر رکھ دیا ہے۔ وہ جانتے تھے کہ "محمد شاستر" زمانے کے..... بد نے والے تقاضوں کا ساتھ نہیں دے سکتا۔ اس لئے اس فقہ کے قوانین پر عمل کرنا ممکن نہیں ہوگا۔ وہ یہ کہہ کر چلے گئے اور ملک کی کشتی کو ایسے گرداب میں پھنسا گئے جس سے نکلا اس کے بس میں نظر نہیں آتا۔

جس اسلام کو نافذ کرنے کے لئے پاکستان حاصل کیا گیا تھا اس کے سامنے تو دنیا کی کوئی ازم بھی ٹھہر نہیں سکتی تھی لیکن جو اسلام تھیا کر لی جو نافذ کر رہی ہے، اس سے ہماری نوجوان نسل دل برداشتہ ہی نہیں، بر گشته ہو رہی ہے۔ یہ جو آئے دن پر اپنے نہیں کیا جاتا ہے کہ ہماری نئی نسل اسلام کے بہت قریب آ رہی ہے، یہ الہ فرمی نہیں تو خوش نہیں ضرور ہے۔ یہ نسل اسلام سے (یعنی اس اسلام سے جسے تھیا کر لی جائے راجح کر رہی ہے) تنفر ہی نہیں، سرکش ہو رہی ہے۔ مذہب سے نفرت اور سرکشی، کمیوزم کے لئے راستہ ہموار کر دیتی ہے۔ خطرہ یہ ہے کہ ہمارا نوجوان طبقہ مرجہ اسلام سے بر گشته ہو کر کمیوزم کے آغوش میں نہ چلا جائے۔ مذہب گزیدہ نوجوانوں کے لئے یہ پناہ بڑی پُر کشش خوش آئند ہوتی ہے۔ یہ ہے وہ اندیشہ جو ہماری روح میں کچکی پیدا کر دیتا ہے۔

تاریخ بتاتی ہے کہ تھیا کریمی کا آخری رو عمل لادینی ہوتا ہے۔ خود ہماری تاریخ میں دورِ ملوکیت کی تھیا کریمی نے ہلاکو خان کو آواز دی تھی۔ ڈر ہے کہ دو ریاضت کی ہماری تھیا کریمی رو سی آہن کے لئے مقاطعیں ثابت نہ ہو جائے۔ حکیم الامت کی نگہ دُور رس نے شاید اسی خطرہ کو بھانپ کر کھا تھا کہ۔

از خاکِ سر قندے تَرَسْمَ کہ ڈگر خیزد
آشوبِ ہلاکوئے ہنگامہ چنگیزے

(پیامِ مشرق، ص 192)

خدا کرے کہ ہماری یہ کشت آرزو جو اس مردِ درویش کے پا کیزہ آنسوؤں اور اس صاحبِ عزمِ عظیم کی مجاہدناگہ میں جوشیوں سے پروان چڑھی تھی، اس بادموم کی شعلہ باریوں سے محفوظ رہے لیکن قرآن بتا رہے ہیں کہ ہماری یہ دعائیں، تھیا کریمی کی آوردہ اور پوردہ بلاوں کی حریف شاید ہی ہو سکیں! جب جھکڑ چلتا اور سیلا بامنڈتا ہے تو وہ دیر و حرم میں تمیز نہیں کیا کرتا۔ اسی لئے قرآن نے کہا تھا۔

وَاتَّقُوا فِنْتَهٗ لَا نُصِيبُنَّ الَّذِينَ ظَلَمُوا مِنْكُمْ خَاصَّةً وَاعْلَمُوا أَنَّ

اللَّهُ شَرِيدُ الْعِقَابِ (8:25)

اس فتنہ سے محتاط رہو جو (جب اٹھتا ہے تو) انہی تک محدود نہیں رہتا جنہوں نے ظلم کی روشن اختیار کر کھی تھی۔ (وہ سب کو اپنی لپیٹ میں لے لیا کرتا ہے)۔ یاد رکھو! خدا کے قانونِ مکافات کا مواخذہ بڑا سخت ہوتا ہے۔

فطرت افراد سے انماض بھی کر لیتی ہے
کبھی کرتی نہیں ملت کے گناہوں کو معاف

(ضربِ کلیم، ص 85)

ملوکیت۔ سرمایہ داری۔ تھیا کریں۔ ملت کے وہ گناہ ہیں۔ جو کبھی معاف نہیں ہو سکتے۔ یہ گناہ
قوموں کو لے ڈوبتے ہیں اور جب قوم ڈوب جائے تو افراد کیسے نج سکتے ہیں؟



تعارف: غلام احمد پرویز

بٹالہ لاہور

(بشکریہ تحریک پاکستان گولڈ میڈل 1989ء)

مطبوعہ شعبہ تحریک پاکستان، مجمعہ اطلاعات و ثقافت، حکومت پنجاب

علامہ غلام احمد پرویز مرحوم کی تاریخ پیدائش 9 جولائی 1903ء ہے۔ تحریک پاکستان کے دوران مرکزی حکومت ہند کے ہوم ڈپارٹمنٹ میں ملازم تھے۔ قیام پاکستان کے ساتھی وہ مرکزی حکومت پاکستان میں منتقل ہو گئے اور 1955ء میں اسٹٹنٹ سیکرٹری کے عہدے سے ریٹائر ہوئے۔

شیدائی، اقبال ہونے کے ناطے آپ 1930ء سے مسلمانوں کی جدا گانہ آزاد مملکت کے اس تصور کو آگے بڑھاتے رہے جسے حضرت علامہ اقبال نے الہ آباد کے مقام پر مسلم لیگ کے سالانہ اجلاس میں اپنے صدارتی خطبہ میں پیش کیا تھا۔

1937ء کے موسم گرما میں علامہ اقبال کے ایماء پر حضرت قائد اعظم نے اپنے قیام شملہ کے دوران علامہ پرویز کو بلا کر فرمایا کہ یہ مولوی صاحبان تحریک پاکستان کے خلاف اٹھ کھڑے ہوئے ہیں، اس کی مدافعت کے محاوذو میں تھمارے سپرد کرنا چاہتا ہوں۔ چنانچہ حضرت قائد اعظم کی ہدایت پر وہ تمام ضروری اقدامات کئے گئے جن کے نتیجے کے طور پر ماہنامہ ”طوع اسلام“ کے دور جدید کا اجراء مئی 1938ء کے شمارے کے ساتھ عمل میں آیا۔ اس ماہنامہ میں پرویز صاحب نے قرآن کریم کے عطا فرمودہ ”دوقوی نظریہ“ اسلامی مملکت کی ضرورت اور اس کے بنیادی تقاضوں پر گرفتار مقالات لکھے۔ اس دوران کا نگری اور نیشنل سٹ اسلام کی طرف سے مسلمانوں کی جدا گانہ آزاد مملکت کے خلاف جو کچھ لکھا جاتا رہا، اس کا آپ نے موثر دفاع کیا۔

علامہ موصوف اس وقت سرکاری ملازمت میں تھے اس لئے مسلم لیگ کے سٹچ سے بات کرنا تو ان کے لئے دشوار تھا تاہم دہلی اور اس کے گرد وفاہ کے ایسے تمام شہروں میں جہاں شام کو جا کر اگل روز علی لصحح واپس آیا جاسکے، مسلم لیگ کے شبانہ جلسوں کے فوراً بعد اسی سٹچ سے

بزمِ اقبال کی مغلل آ راستہ کی جاتی جس میں پرویز صاحب قرآن کریم اور فلکر اقبال کی روشنی میں تحریک پاکستان اور مسلمانوں کی جداگانہ مملکت کے تصور کو واضح طور پر قوم کے سامنے پیش کرتے۔

یہ عملی جدوجہد قیام پاکستان تک جاری رہی۔ حتیٰ کہ جب 1946ء میں سرخ پوشوں اور کانگرس کی ملی بھگت سے مسلم اکثریت کے صوبہ سرحد میں پاکستان میں شمولیت / عدم شمولیت کے سوال پر ریفرنڈم کراناٹے پایا گیا تو پرویز صاحب صوبہ سرحد میں تشریف لے گئے اور اس وقت کے سرحد مسلم لیگ کے صوبائی صدر خان بخت جمال خان اور ان کے رفقاء کی معاونت سے صوبہ کی کانگرسی وزارت اور سرخپوش لیڈر خان عبدالغفار خان کو ہمدرد جہت مخالفتوں کے علی الرغم سرحد کے مسلم عوام کا فیصلہ کن ووٹ پاکستان کے حق میں ڈلانے میں کامیاب ہوئے۔

علامہ پرویز 1937-38ء سے حضرت قائدِ اعظم علیہ الرحمۃ کے تحریک پاکستان کی دینی اساس کے موضوع پر ذاتی مشیر کی حیثیت سے بھی کام کرتے رہے۔ یہی وہ واحد شخصیت تھی جنہیں حضرت قائدِ اعظم سے پیشگی سے پیشگی سے لئے بغیر ان کی خدمت میں کسی وقت بھی باریابی کا شرف حاصل رہا ہے۔ ان کا کہنا تھا کہ قائدِ اعظم نے قرآنی ہدایات سامنے آجائے کے بعد ہمیشہ انہی کے مطابق عمل کیا۔ پرویز صاحب ان محدودے چند انشوروں میں شامل ہیں جنہوں نے بقول پیر علی محمد اشدی، پاکستان کی سیکیم کی تیاری میں مدد کی تھی۔

حضرت قائدِ اعظم، علامہ پرویز پر غایت اعتماد رکھتے تھے اور ان کی رائے کو اس قدر اہمیت دیتے تھے کہ جب اس کا وقت آیا تو ان سے پاکستان کے سیکریٹریٹ کے لئے مناسب افسروں کے انتخاب کے لئے سفارش طلب کی۔

قیام پاکستان کے بعد اپنی وفات تک جب کسی دریدہ دہن نے باñی پاکستان حضرت قائدِ اعظم محمد علی جناح یا ان کے رفقاء کے خلاف ہرزہ سرائی کی ناپاک کوشش کی تو یہی مردِ مجاهد آڑے آیا اور ہر موقع پر ایسے مل مقالات سپر ڈفم کئے جن سے تحریک پاکستان کے ان زماء کی عظمت کردارِ کھڑا اور ابھر کر قوم کے سامنے آتی رہی۔

علامہ غلام احمد پرویز نے 24 فروری 1985ء کو وفات پائی۔

خُدا نے قرآن نازل کیا تو۔

اس ذاتِ گرامیت کی حیاتِ طیبہ کے ہم گوشوں کو بھی اپنے دامن میں محفوظ کر لیا جس پر قرآن نازل کیا گیا تھا۔ اب ظاہر ہے کہ

حضورت کی سچی اور قابلِ استماد سیرت

(جسے نوٹ انسانی کے لیے بہترین نمونہ بننا ہے) وہی ہوتی ہے جس کی بنیاد ان گوشوں پر ہو مفکر قرآن نے اپنی عمر بھر کی کاؤش کے بعد سیرتِ طیبہ کو اپنی میاناڑ کتاب

معرجِ انسانیت

یہ مرتبہ کیا ہے

جس سے اُس ذاتِ قدس کی عظمت اُبھر کر دنیا کے سامنے آجائی ہے

کتاب کا پہلا ایڈیشن مدت ہوئی تھم ہو گیا تھا۔ اس کے بعد صنف کی نظر نافی نے اسے جدید پرکار میں پشت کیا ہے اس نے ایڈیشن کی ضخامت تقریباً پانچ صفحات کی ہے۔

براسائز، کاغذ نہایت اعلیٰ، جلد مضبوط، اگر لوٹ جاذب گاہ

قہمت،

مرثیہ کیوں؟

آپ گھر میں ہوں یاد فتریں، بازار میں ہوں یاد کان پر، ریل میں ہوں یابس میں تانگے میں ہوں
یا ٹرام میں، بارات میں ہوں یاد جنازے کے ساتھ۔ جہاں کہیں دوسلمان جمع ہوں مکانوں
کی عام حالت کے مرثیہ خواں نظر آئیں گے۔ پہلے تو صرف اتنا ہی کہا جاتا تھا کہ قوم میں سخت افلاس
ہے۔ لوگوں کے پاس کھانے کو روٹی پینے کو کپڑا اور ہنے کو مکان نہیں۔ بھیار پر جائیں تو دو اُنہیں
اد مر جائیں تو کھن دن تک کے لیے پیے نہیں۔ اب اس کے ساتھ اس کا بھی اضافہ ہوتا ہے کہ لوگ
بد دیانت ہیں، بے ایمان ہیں، چور ہیں، جھوٹے ہیں۔ بلکہ ماکیت، رشتہ، لفظ خود میں انعومنگی
اور اقراب نوازی عام ہے۔ افراد سے آگے تو مون ٹک جانے تو سلمانوں کا ہر ٹک تباہ حال ہے۔
عوام میں جبالت اور غربت ہے، خواص خائن اور غدار ہیں۔ یہ مرثیہ تو عام ہے لیکن کوئی یہیں بتا کر
اس کی آخر و جستہ کیا ہے۔

مسلمان کیوں ہر جگہ پتھر اور ذلت میں ہیں؟

اگر اس کو اس سوال سے دلچسپی ہے تو اپ وہ کتاب ہزوں دیکھنے جس کا نام ہے

اسبابِ امت

اس کے متعدد ایڈیشنز شائع ہو چکے ہیں

تیمت : (تمازہ ایڈیشن) :

محترم پرویز صاحب کا نہایت حقیقت کتاب مقالہ

حسن کردار کا نقش تابہ

بانی پاکستان قائدِ اعظم محمد علی جناح کی عظمت کو دار اور عنائیت کی

چند جھلکیاں

جن بجل بوتے پرانہ ہوئے بے تین و سنان چھمگی روانی ادا کر ایک عظیم مملکت حاصل کر لی
اس سے کہ ساتھ پرویز صاحب کے «مقالات»

▷ کیا قائدِ اعظم پاکستان کو سیکولر سٹیٹ بنانا چاہتے تھے؟
اور

▷ دو قومی نظریہ، اقبال اور قائدِ اعظم کی نیگاہوں میں۔

جن کی بہیت عنوانات سے عیاں ہے۔

تینوں مقالات کو کب کو کتابی شکل میں شائع کیا گی ہے۔ بڑی پڑاز مسلمان تحریک، بلاسائز قیمت

علامہ اقبال کا احسان

یہ ہے کہ انہوں نے صدیوں کے بعد اسلام کا صحیح تصور ملت کے سامنے پیش کیا۔ اور

پروزیر صاحب کا احسان

یہ ہے کہ انہوں نے اقبال کے فکر اور پیغام حکوم کے حقیقی سرچشمہ

قرآن مجید کی روشنی میں

قوم کو سمجھایا۔ ان کے چالیس سال پر پہلے ہوتے خطابات، تقاریر اور مقاولات، اسی فرضیہ کی ادائیگی کے مظہر ہیں۔ جیسیں اب

اقبال اور قرآن

کے جیں پکر میں بڑی آپ تابے شائع کیا گیا ہے۔

اقبال کی بھجت — قرآن کی شعفی — پروزیر صاحب کی زبان

اپ خود سمجھ لیجئے کہ اس امتزاج کی کیفیت کیا ہوگی! قیمتے:

قرآنی پمپلٹس

صحیح قرآنی فکر کو عام لوگوں تک پہنچانے میں قرآنی فکر پر لکھے گئے چھوٹے پمپلٹس نے بھی بہت ہی اہم اور کامیاب کردار ادا کیا ہے۔ احباب ان پمپلٹس کا خود بھی مطالعہ کرتے ہیں بلکہ دوسروں کو تقسیم بھی کرتے ہیں اس لئے ان کی قیمت اصل لاغت سے بہت ہی کم رکھی جاتی ہے۔ جبکہ کچھ صاحب ثروت احباب اس کی کو اپنے عطیات سے پورا کرنے کی کوشش کرتے ہیں چونکہ یہ سلسلہ ابھی بھی محمد و پیانے پر جاری ہے ضرورت اس امر کی ہے کہ اس سلسلہ کو مزید بہتر کیا جائے لہذا صاحب ثروت حضرات سے مزید عطیات کی درخواست کی جاتی ہے کہ وہ قرآنی فکر کے کام میں مزید وسعت پیدا کرنے میں ہماری مدد کریں اور اپنے عطیات ”پمپلٹس فنڈ“ کے لئے بھوکیں تاکہ پمپلٹس کی طباعت اور دوسروں تک قرآنی فکر کو پہنچانے میں ہم کامیابی حاصل کر سکیں۔

یہ یاد رہے کہ ادارہ طلوع اسلام کی مطبوعات کی کل آمدن قرآنی فکر عما کرنے پر صرف ہوتی ہے

رقم بذریعہ نتی آرڈر۔ بیک ڈرافٹ نام ادارہ طلوع اسلام B-25 گلبرگ 2، لاہور اسال فرمائیں۔
بیک اکاؤنٹ نمبر 7-3082، راجہ کوڈ 0465 نیشنل بیک آف پاکستان۔ میں مارکیٹ گلبرگ لاہور۔

(دستیاب پمپلٹس کی لست اندر وہی نائٹل کے پہلے اور آخری صفحہ پر ملاحظہ فرمائیں)۔